

STEVEN SPIELBERG DIGITAL YIDDISH LIBRARY

NO. 11478

# MOHAMED



Jacob Rombro



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

לעבענספעשרייבונגען \* \* \*  
\* \* \* פון פֿעריהמטע מעננער

---

# מאהאמעד

גרינדער פון מאַהאמעדאניזמוס

זיין לעבען און קאמפף פאר א  
נייע רעליגיאָן.

---

---



פון פיליפ קראנץ

Copyright, 1907,  
By the International Library Publishing Co.

## מאהאמער.

איינלייטונג : פראפעמען און זייער שיקזאל.

מען זאגט, אז דיא צייט פון נסים און פראפעמען איז שוין פאראיבער ; אבער דאס איז טאקע ניט מעהר וויא געזאגט. אין דער ווירקליכקייט זעהען מיר אויף יעצט, אין אונזערע פראקטישע און מאטעריאליסטישע צייטען, ווען דיא וויסענשאפט מאכט אזעלכע ריעזענהאפטע פארטשריטע און רייסט ארויס ביי דער נאטור איין סוד נאך דעם אנדערן, אז עס קומען אויף מענשען, וועלכע ערקלערען זיך פאר נביאים, פאר שלוחים פון גאט צו בריינגען דיא אמת'ע גאולה, און וועלכע קריעגען אויף מעהר אדער ווייניגער אנהענגער, גלויביגע שעפסעלעך.

אין דער צייט, ווען מיר שרייבען דיזע ציילען, געפינט זיך גראדע אין ניו יארק א מאן, וואס גיט זיך ארויס פאר דיא דריטע פערקערפערונג פון אליהו הנביא און וואס איז געקומען מיט עטליכע טויזענד פון זיינע אבערגלויבישע אנהענגער צו רעטען, וויא ער בעהויפטעט, דיא זינדיגע וועלט־שטאדט פון מאראלישען אונטער־גאנג. דיזער אליהו הנביא נומער 3, וואס זיין ריכטיגער נאמען איז דזשאהן אלעקסאנדער דאָווי (Dowie), ערקלערט אויך, אז ער קורירט קראנקע מיט גאט'ס כוח, און פיעלע־גלויבען, אז ער האט שוין בעוויזען א סך וואונדער מיט זיין געטליכער קראפט.

אין דיא טעגליכע צייטונגען מאכט מען פון איהם חוזק. אייניגע ערקלערען איהם פאר א משוגענעם, אנדערע פאר א שווינדלער, און עס איז מעגליך, אז ער איז ביידעס צוזאמען ; אבער זיכער איז עס יעדענפאלס, אז ער האט שוין געקראגען א סך אנהענגער און וועט נאך קריעגען גענוג אנדערע צווישען אזעלכע מענשען, וועלכע זיינען איבערהויפט גענייגט צו גלויבען אין געטליכע סודות, אין קבלה, אין וואונדער, אין דער הייליקראפט דורך אמונה א. ז. וו. אויף זייער רעכנונג לעבען אלערליי וואהראגערס, קארטענווארפערס, עיזהרע אבשפרעכערס, כישוף־מאכערס, קמע־מאכערס, מאגנעטיזאָרען, היפנאָטיזאָרען, זאָגענאנטע „קריסטליכע היילערס“ א. ז. וו. ווען דיא אלטע מיסים ערדי, דיא הויפט־לעהרערין פון

דער זאָגענאָנטער „קריסטשען סייענזם“ (קריסטליכע וויסענשאפט, דאָס מיינט: דיא לעהרע, אז מען דאַרף קיין מעדיצין און דאָקטוירים, דען אלע קראַנקע קען מען אויסהיילען בעסער דורך אמונה) קריעגט אזוי פיעל אנהענגער און פערעהרער, ווארום זאָל עס דאָוואי אָדער אירענער וועלכער אנדערער ניט קריענען, ווען ער האָט נאָר דיא חוצפה זיך אַרויסצוגעבן פאַר אַ נביא אָדער ווען ער בילדעט זיך איין, אז ער איז ווירקליך אַ שליח פון גאָט?

דיזע אלע זעלבסטגעמאכטע פראָפעטען און נסימאכערס קריענען טאקע גענוג אנהענגער אפילו אין דיא ציוויליזירטע לענדער. דיא ארמע פון אבערגלויבערס, פון מיסטיקער (גלויבערס אין פערבראָגענע סודות אזוי וויא צום ביישפיעל, דיא קאבאליסטען) איז נאָך ליידער אַ ריזיגע אפילו אין אונזערע צייטען, ווען מיר שטאָלצירען אזוי מיט אונזערע וויסענשאפטען און מאטעריאליסטישע פילאָזאָפיע. אין דיזער ארמע האָבען אלע פראָפעטען און גרינדערס פון נייע רעליגיאָנען געפונען זייערע ערשטע און טרייע עסטערעקרוטען. אזוי איז עס געווען אין אלע צייטען, אזוי איז עס יעצט און אזוי וועט עס אויך זיין אין דער צוקונפט זאָ לאנג מיסטיקער קער וועלען עקזיסטירען, זאָ לאנג מענשען וועלען זיין אבערגלויביג. דער אלט־רוימישער רעדנער ציצעראָ האָט געזאָגט: „עס איז ניטאָ אזא נאָר, וואָס זאָל ניט האָבען נאָך גרעסערע נאָראַנים אלס נאָכשלעפערס.“ דיא וואהרהייט דערפון זעהען מיר אויף יעדען שריט, נאָר בעזאָנדערס אויף דיא ברייטע און פינסטערע פעלדער פון אבערגלויבען. יעצט, נאטירליך, איז עס שווערער פאַר איינעם צו ווערען אנערקענט אלס אַ נביא, אלס שליח פון גאָט, דען דער וויסענשאפטליכער גייסט דרינגט דאָך אויף ביסלעכווייז אריין אין די פאָלקסמאסען; אָבער אין די אלטע צייטען, וואָס ווייטער אין דער פערנאנגענהייט, איז עס אלייז ליכטער געווען פאַר געוויסע מענשען זיך צו ערקלערען פאַר פראָפעטען אָדער זאָנאר פאַר אַ פערקערונג פון געטער, און אלייז גרעסער איז געווען זייער צאָהל. נאָר ניט אלע פראָפעטען האָבען געהאט דעם זעלבן מול. פיעלע פון זיי זיינען איינפאך אומגעבראכט געוואָרען פון זייערע

גענגער אָדער זאָגאר פון זייערע צורייצטע אנהענגער. מען זאָגט, אז קיינער איז ניט אַ פראָפעט אין זיין אייגענע היימאט. דאָס איז אפילו ניט ריכטיג אין גאנצען, דען דיא ערשטע אנהענגער פון אַ פראָפעט זיינען שטענדיג זיינע קרובים אָדער שכנים; אָבער עס איז אמת, אז אנדערע שכנים טרעטען אַרויס אַלס זעהר ביטערע גענגער און פערפאלגען דעם מאן, וואָס הויבט אָן אויפצוטערעטען אַלס אַ געטליכער שליח אָדער פערטרעטער. פון דיזען ערשטען קאמפף אין זיין אייגענער היימאט הענגט אָפּ דער שיקזאל פון אַ פראָפעט. געוויינט ער, דאָן קריעגט ער אַלץ מעהר אנהענגער און זיין איינפלוס שטייגט אַלץ ווייטער אַרום; פערלירט ער, דאָן כאפט ער אַ קורצען סוף: אויב ער שטארבט מיט אַ נאטירליכען טויט אָדער ניט, נאָר זיין איינפלוס ווערט צושטערט און זיין נאָמען ווערט פערנעסען. פאָליטיש שטארבט ער דאָן יעדענפאלס. יעצט וויי- ניגסטענס בלייבט אַ געדעכנים פון אזא געפאלענעם נביא אין דער געשיכטע פון רעליגיאָנען אָדער סעקטען, נאָר אין דיא אַלטע און איבערהויפט אין דיא ביז-היסטאָרישע צייטען איז יעדער שפור פון ניט-ערפאלגרייכע פראָפעטען פערלאָרען געגאנגען. אַן אנדענקען איז נאָר געבליבען אָן דיא נביאים, וועלכע האָבען אַ געוויסע צייט געהאט ערפאלג אָדער וועלכע האָבען איבערגעלאָזען נאָך זיך אַ גע- וויסע צאָהל אנהענגער. דער איינפלוס און דער שם פון אַ פראָ- פעט זיינען אימער געווען פראָפאָרציאָנעל צו דער צאָהל פון זיינע אנהענגער, דאָס הייסט פראָפאָרציאָנעל צו זיין ערפאלג. מיט פראָ- פעטען איז דאָס זעלבע וואָס מיט גענעראלען: דיא זיענערס ווערען פערשריען און געלויבט ביז'ן הימעל, דיא בעזיענטע ווערען אויסגע- לאַכט און פעראַכטעט, האַטשע נאָך זייערע פערזענליכע פעהיג- קייטען קענען דיא בעזיענטע שטעהן העכער פאר דיא זיענערס. דער אַמעריקאנער ווערטעל: „קיין זאך איז ניט אזוי ערפאלגרייך וויא ערפאלג“, בלייבט בעזאָנדערס ריכטיג וועגען פראָפעטען, דען אָהן אנהענגער און פערעהרער ווערען זיי געהאַלטען פאר דאָס וואָס זיי זיינען אין דער ווירקליכקייט: פערקטע טרוימערס, אויב ניט פאָלקאמענע משוגעים אָדער קונציגע שווינדלער.

אזא דאָוואי, צום ביישפיעל, וועלכער קריכט פון הויט צו געד  
פינען אבערגלויבישע נארען, וואָס זאָלען איהם אנערקענען פאר א  
פערקערפערונג פון אליהו הנביא, קען מיט דער צייט פערנעמערט  
ווערען פון מיליאָנען מענשען, ווען ער זאָל קריענען א סך אנהענגער  
און דיא אומשטענדען זאָלען איהם צוהעלפֿען. ער קען נאָך אונטער  
גינסטיגע אומשטענדען ווערען דער גרינדער פון א נייער רעליגיאָן,  
אזוי וויא דער אמעריקאנער פארמער יאָזעף סמיטה, דער פראָפֿעט  
פון דיא מאָרמאָנען. דיזער סמיטה איז אויך אויסגעלאַכט און  
פערלאַכטעט געוואָרען פון זיינע שכנים אין א דערפֿעל פון ניו יאָרק  
סטייט, וואו ער איז געבאָרען אין 1805, אבער ער האָט דאָך  
געפונען עטליכע אנהענגער, כאָטש זיינע נביאות זיינען איינפאך  
געווען שווינדעל. זיין משונה'דיגע לעהרע האָט איהם געקאָסט דאָס  
לעבען (מען האָט איהם געלינטשט אין 1844); נאָך דיזער טראַגיק  
שער טויט האָט געהאָלפֿען צו פערשפרייטען דעם מאָרמאָניזמוס,  
וועלכער צעהלט יעצט מיליאָנען אנהענגער. ווענען זיין לעבען און  
טויט דערצעהלען יעצט דיא מאָרמאָנען אזוי פיעל נסים וויא פיעל  
אנדערע גלויביגע ווענען דיא גרינדערס פון רעליגיאָנען. ווען דיזער  
מאָרמאָנען פראָפֿעט, וועלכער איז געווען א גרויסער עם הארץ און  
האָט ניט געקאָנט ריכטיג שרייבען ענגליש, וואָלט געשטארבען  
אָדער זאָגאר געטויטעט געוואָרען מיט א יאהר צעהן פריהער,  
וואָלט יעצט זיכער קיין מאָרמאָנען־קירכע ניט עקזיסטירט.  
ווען מען לעזט דיא לעבענסגעשיכטונגען פון דיא פראָפֿעטען  
און גרינדערס פון רעליגיאָנען און סעקטען אין היסטאָרישע ציי-  
טען, וואָרפט זיך אין דיא אויגען, אז ניט נאָך געוויסע אומ-  
שטענדען האָבען זיי געהאָלפֿען אָדער געשעדיגט, זאָנדערן, אז דער  
צופאל האָט דערביי אויך געשפיעלט א גרויסע ראָלע. ניט זעלמען  
האָט עם פאסירט, דאָס א קלייניגקייט, וועלכע וואָלט קיין שום בע-  
דייטונג ניט געהאט אין דעם לעבען פון א געוועהנליכען מענשען,  
האָט גראַדע ענטשיידען דעם שיקזאל פון א זאָגענאָממען פראָפֿעט.  
אָבער יעדענפאלס, אום צו קענען אַרויסטרעטען אלס פראָפֿעט, מוז  
א מענש האָבען ספעציעלע נייגונגען און פעהיגקייטען דערצי.



פריהער פאר אלץ מוז ער אליין גלויבען אין זיך, אין זיין איי-  
גענער קראפט, אין זיין געמליכער מיסיאן. וואָס שטארקער ער איז  
איינגעבילדעט אין זיין מיסיאן, אלץ מעהר און זיכערער קען ער  
ווירקען אויף זיינע צוהערערס און נאָכפאלגערס; וואָס בלינדער זיין  
אייגענער גלויבען, אלץ מעהר קען ער מאַכען גלויבען אַנדערע אין  
זיינע ווערטער און פאַנטאַזיעס. אום אבער צו קענען זיך אליין  
איינריידען אין דער פראָפעטישער ראָלע, מוז מען בעזיצען אַן  
אויסערגעווענהליכע איינבילדונגס-קראַפט, אַ ווילדע און זאָגאַר אַ  
קרענקליכע פאַנטאַזיע. אזא מענש מוז האָבען צורדערטע נערווען  
אַזוי ווייט, אז דיא בילדער, וואָס שטעלען זיך איהם פאַר אין זיין  
שלאָף אָדער אין זיין פאַנטאַזיע, זאָלען זיך איהם אויסדוכטען אַזוי  
וויא אַלעס וואָלט פאַרגעקומען פאַר זיינע אויגען.

עס איז יעדענפאלס בעוואוסט, אז פיעלע פראָפעטען האָבען  
געליטען פון פערשיעדענע נערווען-קראַנקהייטען און זאָגאַר פון  
עפילעפסיע (דיא פאַליגע), ווען מען קריענט האַלוצינאַציאָנען, דאָס  
הייסט, ווען פאַנטאַסטישע בילדער שיינען וויא ווירקליכע. ווען  
אַזא נערווען-קראַנקער מאַן זעהט אין זיינע האַלוצינאַציאָנען, צום  
ביישפּיעל, אַ מלאַך גבריאַל, וויא מאַהאָמעד האָט עס בעהויפטעט,  
דאַן וועט ער שוין אין דעם גלויבען ווען דיא נערווען-אַטאַקע וועט  
פאַראיבערגעהן. דער איינדרוק פון דער איינגעבילדעטער ערשיי-  
נונג וועט בלייבען איינגעקריצט אַזוי וויא דאָס וואָלט געשעהען אין  
דער ווירקליכקייט. זיינע האַלוצינאַציאָנען וועט ער בעטראַכטען  
פאַר גאָט'ס וואונדער, און וועט פאַלגליך אויך ווירקען אויף זיינע  
אבערגלויבישע צוהערער, אויב ער וועט נאָר בעזיצען גענוג רעד-  
נער-קראַפט איבערצוגעבען זיינע איינבילדונגען אין לעבעדיגע  
פאַרבען און מיט גרויס ענטהוויאָזמוס.

ווייטער מוז אַ פראָפעט זיין, זאָ צו זאָגען, אַ האַרץ-מענש.  
דאָס הייסט, ער מוז אליין בעוועגט ווערען פון געפיהלען און מוז  
אפּעלירען צו דיא געפיהלען פון זיינע צוהערער, אָבער ניט צו זייער  
פערשטאַנד. וואָס ווייניגער געזונטען פערשטאַנד און קענטניסע  
ער בעזיצט, איז עס אלץ בעסער פאר זיין פראָפעטענ-ראָלע, דען

זיינע קריטישע פעהיגקייטען וועלען אלץ קלענער און שוואכער זיין און זיין גלויבען וועט פערשטארקט ווערן. פערנינפטיגע קריטיק איז טויטליך פאר יעדען אונבעגרינדעטען גלויבען, פאר יעדען מיס-טיציזמוס. און אזא קריטיק שטיצט זיך צוערשט אויף וויסען, אויף קענטשאפט. מיר זעהען דארום, אז אלע פראפעטען זיינען טאקע געווען אונוויסענדע מענשען, יעדענפאלס זיינען זיי ניט געווען גע-בילדעטער, וויא דיא מענשען ארום זיי. גייסטיג זיינען פראפעטען קיין מאל ניט געשטאנען העכער פאר זייער דור. מייסטענס זיינען זיי געווען קינדער פון פראסטען פאלק און האבען געלעבט, גע-דינקט און געפיהלט, וויא זייערע גלייכע.

אויך מוז א פראפעט בעזיצען א געוויסע רעדנער קראפט, א פעהיגקייט צו בעאיינפלוסען, צו מאכען גלויבען און צו בעהערשען זיינע צוהערער און אנהענגער. ער דארף האבען וואס מען רופט „מאגנעטישע קראפט“ און וואס בעדייטעט אין דער ווירקליכקייט א פעהיגקייט צוצוציהען מענשען און איבער זיי צו קאמאנדעווען. וואס גרעסער דיזע אלע אייגענשאפטען — שלעכטע און גוטע צוזאמען — זיינען ענטוויקעלט ביי א מענש, וואס וויל שפילען די ראָלע פון א געטליכען מאן, אלץ א גרעסערער פראפעט קען ער ווערען און אלץ זיכערער איז זיין ערפאלג אונטער גינסטיגע אומשטענדען. דער ערפאלגרייכסטער פראפעט אין היסטארישע צייטען איז אָהנע צווייפֿעל געווען דער קעמערטרייכער מאהאמעד, דער גרינדער פון א שטרענג-מאָנאָטעאיסטישע רעליגיע, וועלכע צעהלט יעצט צעהנדליגע מיליאָנען אנהענגער און וועלכע האָט געמאכט א גוואַלדיגע איבערקעהרענעם אין דער וועלט. וויא אזוי ער האָט אָנגעפאנגען צו שפיעלען דיא געפעהרליכע ראָלע פון א פראפעט, וויא ער האָט געקעמפט געגען זיינע שונאים, וואס ער האָט געפרעדיגט און אויפגעטאָן און וואס פאר פאלגען זיין רעליגיעזע לעהרע האָט ארויסגערופען אין אזיען און אין אויראָפּא ביי דיא ציוויליזירטעסטע פעלקער אין מיטעלאַטער — דאָס וועט ערקלערט ווערען אין דיזען ביכעל.

# 1.

## מאהאמעד'ס יוגענד.

דער גרינדער פון דער מוסולמאנער רעליגיאָן האָט אפילו גע-  
הערט צו דער אריסטאָקראטיע פון דער הייליגער שטאָרט מעקא,  
אַבער זיין פאָטער אַבראַהאַם איז געווען איינער פון דיא אַרימסטע  
פון זיין שטאַם. מאהאמעד איז געוואָרען א יתום נאָך מיט אַ מאָ-  
נאָט פאַר זיין געבורט, און זיין מוטער איז געשטאַרבען, ווען ער איז  
אַלט געווען 6 יאָהר. דאָס פערמעגען, וואָס זיין פאָטער האָט איהם  
איבערגעלאָזען, איז בעשטאַנען פון 2 קעמלען, עטליכע שאָף און  
1 אַלטע שקלאַווין. נאָך דעם טויט פון זיין מוטער, וועלכע האָט  
געהערט צום אריסטאָקראטישען און מעכטיגען שטאַם קאַרעשיט,  
וואָס האָט געהערשט אין מעקא און האָט אויפגעפאַסט אויף דעם  
דאָרטיגען אַלטען הייליגען טעמפל מיט דעם געטליכען שטיין  
קאָאבא, איז דער יתום איבערגעגעבען געוואָרען צו זיין זיידען  
אַבדעל-מוטאַליב. נאָך אַ קורצע צייט נאכדעם האָט איהם גענומען  
צו זיך זיין אָנקעל אַבראַהאַליב, וועלכער האָט גערייזט מיט קאַראַוואַ-  
נען אַלס הענדלער.

דיא צייט פון זיין געבורט איז ניט בעשטימט גענוי. נאָך  
גרינדליכע היסטאָרישע נאָכפאָרשונגען איז ער געבאָרען געוואָרען  
אין 570 אָדער 571 יאָהר פון דער קריסטליכער צייטרעכנונג. זיין  
געבורט איז שפעטער פערבונדען געוואָרען מיט נסים, וויא דער  
שטייגער איז מיט אַלע פראָפעטען. אייניגע פון דיא נסים זיינען  
נאָך אַראַבישע לעגענדען צוזאמענגעפלאַכטען געוואָרען מיט וויכ-  
טיגע היסטאָרישע פאַסירונגען אין 570 יאָהר.

ארום יענער צייט האָבען, נעמליך, צוויי מעכטיגע מלכים גע-  
קעמפט וועגען דיא הערשאַפט איבער דער וועלט. דאָס איז גע-  
ווען אַ פאָרמוזעצונג פון דעם אַלטען קאמפף צווישען פערסיען און  
גריכען. יוסטין דער צווייטער איז דאן געווען דער הערשער פון  
דער ביזאַנטישער אימפעריע און דער בעריהמטער האָזראַ אַנושיר-  
וואן, דער „קעניג פון דיא קעניגע“, האָט געהערשט אין פערסיען און

האָט פערשפרייטעט זיין מאַכט ווייט אַרום ביז יעמען און אַראַביען.  
דער קאַמפּף צווישען דיזע ביידיע אימפּעריעס איז ניט נור געווען אַ  
פּאָליטישער, זאָנדערן אויך אַ רעליגיעזער, דען דיא פערסען, דיא  
פערעהרער פון דעם זונען-גאָט מיטראַ און פון פייער, דיא אנהענג-  
גער פון דער זאָנגענאַנטער זאָראַסטרישער רעליגיע, האָבען אויך  
געזוכט צו בעקעהרען אַנדערע פעלקער און זיינען געקומען אין אַ צו-  
זאַמענשטויס מיט אידישע און בעזאָנדערס מיט קריסטליכע מיסיאָ-  
נערען אפילו אין רוים זעלבסט. (\*) אין פערלויף פון יאהרהונדער-  
טע האָט אזיען געקעמפּט מיט אויראָפּא וועגען דיא אויבערמאַכט  
איבער דער וועלט, צוערשט זיינען דיא קעמפּפערס געווען פערסען  
און גריכען, נאַכהער מאָהאַמעדאָנער און קריסטען ביז דיא אַראַבער  
זיינען פּעריאַגט געוואָרען פון שפּאַניען אין 15-טען יאהרהונדערט.  
נאָך אין יאָהר 570 האָבען דיא גריכען געקראָגען מיטהעלפערס  
געגען דיא פערסען און דיא אַביסיניער, וועלכע זיינען שוין דאָן גע-  
ווען בעקעהרט צום קריסטענטום. דער אַביסיניער נעגוס (קעניג)  
האָט געשיקט אַ גרויסע אַרמעע נאָך זיד-אַראַביען, אום צוצוקומען  
צום פערסישען גרענעץ און זיך צו פערבינדען מיט דער גריכיש-  
רוימישער אַרמעע געגען דעם פערסישען הערשער. דיא אַביסיניער  
האָבען מיטגעבראַכט אַ סך עלעפאַנטען, און דיא אַראַבער, פאַר  
וועלכע דאָס איז געווען אַ נייעס, האָבען אַ נאָמען געגעבען דיזע  
צייט „דער עלעפאַנטען יאָהר.“ דיא אַביסיניער האָבען געלאָנדעט  
אין יעמען און האָבען זיך אַ לאָז געטאָן נאָך מעדינאַ, וועלכע האָט  
דאמאלס געהייסען יאַטריג און וועלכע איז געווען אונטער דער הער-  
שאַפט פון דיא פערסען. אויפ'ן וועג האָבען זיי געמוזט צוקומען

---

(\*) עס איז בעוואוסט, אז דיא אַלטע פערסישע אָדער זאָראַסטרישע  
רעליגיע האָט געהאַט אַ סך אנהענגער אין דער רוימישער אימפּעריע  
אפילו לאַנג-לאַנג נאָכדעם וויא דיא קריסטען האָבען געזיעגט און דיא  
פאַפּסטען האָבען זיך בעפעסטיגט. דער מאָהאַמעדאָניזמוס האָט ביטער  
בעקעמפּט דיזע ביידיע עלטערע רעליגיעס און האָט כמעט אין גאַנצען  
אויסגעראַשט דיא זאָראַסטריאַנער.

צו מעקא, וועלכע איז זייט דיא עלטעסטע צייטען געווען דער רעד  
ליגנעזער צענטער פון דיא אראבישע שטאמען. דיא קארעשיטען,  
וועלכע האָבען געהערשט אין דיזער הייליגער שטאָדט, ווייל זיי  
האָבען געהאלטען דעם קאאבאָרמאָנאָרע אין זייערע הענד, האָבען  
נאָך לאנגע בעטראכטונגען בעשלאָסען זיך צו בעפעסטיגען און צו  
וועהרען זיך געגען דיא אביסיניער אַרמעע. נאָר דאן האָט געטראָ-  
פּען אַ נס. וויא נאָר דיא אביסיניער האָבען בעלאַגערט דיא היי-  
ליגע שטאָדט, האָט צווישען זיי אויסגעבראָכען אַ גאנץ אונבעקאנטע  
שרעקליכע מנפּה. אזוי פיעל פון זיי זיינען מיט אַ מאָל געשטאָר-  
בען אין איין נאכט, אַז דיא לעבעדיג געבליבענע מענשען זיינען זיך  
צולאָפּען אין שרעק צוריק נאָך יעמען, און דיא מייסטע פון זיי  
זיינען אויפ'ן וועג אויסגעשלאכטעט געוואָרען פון וואַנדערנדע בע-  
דואינען.

אין דערזעלבער נאכט, ווען דיא אביסיניער האָבען געכאַפט  
אַזאַ מנפּה לעבען מעקא און דער ביזאנטישער אימפעראטאָר האָט  
געמוזט אויפגעבען זיינע פלענער צו בעהערשען אראביען, האָט גע-  
טראָפּען נאָך אַ נס, וויא דיא מאַהאָמעדאנער דערצעהלען: אין דעם  
הויפט־פּלאַץ פון כאַזראַי אַנושירוואן זיינען אַלע הייליגע זאכען  
איבערגעקעהרט און צובראָכען געוואָרען און דער הייליגער נר תמיד,  
דער צייכען פון דער געטליכער קראַפט, איז פלוצלינג פערלאָשען  
געוואָרען.

אַט אין דיזער נאכט איז עס געבאָרען געוואָרען אין איינער  
פון דיא אַרימסטע הייזער פון מעקא מאַהאָמעד, וועמען עס איז  
בעשערט געווען צו ברעכען דיא מאכט פון ביידע גרויסע אימ-  
פּעריעס און צו פערשפרייטען דיא מוסולמאנער רעליגיע אין איבער  
דער אַלטער וועלט. ביידע נסים זיינען געווען אויסגעטראכט גע-  
וואָרען לאנג נאכדעם וויא מאַהאָמעד'ס נאָכפאלגער האָבען מיט  
פיער און שווערד געצוואונגען פיעלע פעלקער צו אנערקענען דעם  
קעמער־טרייבער מאַהאָמעד פאר דעם ריכטיגען פראָפּעט. אָבער  
אין דיזע מעשות איז דאָך אויסגעדריקט אַ גרויסע היסטאָרישע  
וואַהרהייט, נעמליך: אַז דיא געבורט פון מאַהאָמעד איז געווען אַ

טויטקלאפ פאר דיא ביזאנטישע און פערסישע אימפעריעס און פאר זייערע רעליגיאנען אין אזיען און אין אפריקא.

נאך דער נידערלאגע פון דער אביסיניער ארמעע (דאס איז א היסטארישער פאקט) אויפ'ן וועג צום פערסישען גרענעץ איז עס דיא פערסען געלונגען צו פערלאנגען דיא אביסיניער אויך פון יעמען און צו בעהערשען א קורצע צייט אראביען, וויא עס איז איבערהויפט מעגליך געווען צו בעהערשען אזא לאנד, וואס איז אימער בעזעצט געווען פון וואנדערנרע און רויבערישע בעדואינען און פון פיעלע שטאמען, וועלכע האבען געקעמפט צווישען זיך. דיא הערשאפט האט זיך געוועהנליך ארויסגעצייגט אין גארניזאנען, וועלכע זיינען געהאלטען געווארן אין דיא גרעסערע שטעט, בע-זאנדערס אין דיא פארטען.

אבער לאמיר לאזען דיא נסים צו דיא גלויביגע און זייט און בעטראכטען וואס מען ווייס פון דעם לעבען פון מאהאמעד ביז ער האט אנגעפאנגען זיך ארויסצוגעבען פאר א פראפעט.

זיינע קינדערשע יאהרען האט ער פערבראכט אין ארמוטה. קיין זאך האט דאן ניט אנגעצייגט אויף זיין צוקינפטיגע וועלט-איבערקעהרענדע ראָלע. זיינע אַנקלען האָבען ביי זייער בעסטען ווילען איהם ניט געקענט פיעל העלפען, ווייל זיי זיינען אויך געווען אַרימע מענשען. דארום האט ער געמוזט פאסען קעמלען און שעפסען, ווען ער איז נאך געווען א גאנץ יונגער אינגעל, און נאכהער טרייבען קעמלען, ווען ער האט שוין געקענט בעגלייטען זיין אַנקעל אברטאליב אין דיא קאראוואנען-רייזען נאך סיריען. אין איין סורא (קאפיטעל) פון קאראן האט ער זיך אזוי אויסגעדרוקט וועגען זיין אַרימע יוגענד: „האט דען נאָט דיר ניט געפונען אלס יתום און דיר ניט בעשיצט? האט ער דיר ניט געפונען אַרים און געמאכט רייך? האט ער דיר ניט געפונען אויף א פאלשען וועג און ניט ארויפגעפיהרט אויף א ריכטיגען וועג?“

איין מאָל, ווען ער איז אלט געווען א יאהר פופצעהן, האט ער בעגלייטעט זיינע אַנקלען, וועלכע האָבען געפאָכטען צוזאמען מיט אנדערע קאָרעשיטען געגען דעם בעדואינער שטאם בני-

חאוואזין. ער האָט דאָן געהאַלפּען זיינע אָנקלען, קלייבענדיג דיא פאלענדע פּיילען.

פון אירגענד וועלכע ערציהונג און בילדונג אפילו נאָך יענע באַרבאַרישע צייטען אין אַראַביען האָט נאָר קיין ריידע ניט גע- קענט זיין. דער צוקינפטיגער פּראָפּעט האָט אפילו ניט געלערנט לעזען און שרייבען. ביז 24 יאָהר האָט ער געדיענט ביי זיינע אָנקלען אַלס פּאַסטאָר און קעמלע-טרייבער. וואָס ער האָט געטאָן און געטראַכט אין דיא פרייע מינוטען אָדער ווען ער איז געלעגען בשעת דיא שעפּסען און קעמלען האָבען זיך געפּאַסעט, דאָס ווייס מען ניט. דיא אַראַבישע פּאַנטאַזיע האָט אויסגעטראַכט פיעלע וואונדערליכע געשיכטען וועגען אַלע יאָהרען פון זיין לעבען. נעהר מענדיג אין אנבעטראַכט, דאָס ער האָט געהאַט אַ פּאַעטישע נאַטור מיט אַ זעהר צורייצטע פּאַנטאַזיע, וויא זיינע סוראַם אין קאָראַן צייגען עס, מוז מען אָננעהמען, אַז ער האָט ניט ווייניג פּאַנטאַזירט אין זיין יוגענד. דערצו נאָך האָט ער פון קינדווייז אָן געליטען פון דער פּאַליגער קראַנקהייט, וועלכע האָט איהם ניט פערלאָזען ביז'ן טויט. דאָס צייגט, אַז ער איז געווען נערווען-קראַנק, און זיין גייסטיגער צושטאַנד איז ניט געווען אַ רעגעלמעסיגער. ער האָט דאָרום אויך געמוזט ליידען פון האַלוצינאַציאָנען.



## מאָהאַמעד'ס אנפאנג אלס פראָפּעט.

אין 594טען יאָהר אין פאָרגעקומען אן ענדערונג אין זיין לע-  
בען. אַ רייכע אלמנה מיט דעם נאָמען האַדירזשא, זיינע אַ  
ווייטע קרובה, האָט געוואָרפֿען אַן אויג אויף איהם אַלס אַ שענהעם  
און רוהיגען יונגען מאַן, און האָט איהם געמאַכט פאַר דעם אָנפיהר-  
רער פון איהרע קאַראַוואַנען. אין אַ יאָהר אַרום האָט זיא מיט  
איהם חתונה געהאַט. איהר איז שוין דאָן געווען 40 יאָהר און  
איהם אַ יאָהר 25. דאָך איז ער געווען זעהר צוגעבונדען צו  
איהר און, וויא מען רעכענט, ניט בלויז אויס דאָנקבאַרקייט. ער  
האָט איהר געאַכטעט ביז דיא לעצטע מינוט פון איהר לעבען, האָט  
געפאָלגט איהרע ראטהען און האָט שטאַרק בעדויערט איהר טויט.  
זי איז אָהנע צווייפֿעל געווען אַ זעהר קלוגע און מוטעהיגע  
פּרוי. דיא מאָהאַמעדאָנער דערצעהלען וועגען איהר פיעלע נסים  
און האַלטען איהר פאַר איינע פון דיא גרעסטע און בעסטע פּרויען  
אין דער וועלט. וועגען איהר חתונה מיט אַ מאַן, וואָס נאָך זיין  
אַלטער, האָט ער געקאָנט זיין זאָגאַר איהר זוהן, דערצעהלען זיי,  
אַז צוויי מלאכים האָבען זיך בעוויזען, ווען ער האָט זיך צוריקגע-  
קעהרט נאָך זיין צווייטער קאַראַוואַן-רייזע אין סיריען, און האָבען  
איהר אָנגעקינדעגט, אַז זיא זאָל ווערען זיין ווייב. נאָך אַלע בע-  
ריכטען האָבען זיי געלעבט גאנץ געמיטהליך און זאָגאַר גליקליך.  
זיא האָט נאָך צייט געהאַט צו שענקען איהר יונגען מאַן זעקס קינד-  
דער, דריי זיהן און דריי טעכטער. דיא זיהן זיינען געשטאַרבֿען  
אין דער קינדהייט. דיא טעכטער זיינען שפּעטער געוואָרען זיינע  
אנהענגער. איינע פון זיי, פאַטימאַ, האָט זיך בעזאָנדערס אויס-  
געצייכענט און ווערט זעהר פערעהרט פון אַלע מוסולמאַנער.  
איהר לעצטע, טאַכטער האָט האַדירזשא געהאַט, ווען זיא איז שוין  
אַלט געווען 51 יאָהר. דרייצעהן יאָהר שפּעטער איז זיא געשטאַר-  
בען צום גרעסטען בעדויערען פון דעם פראָפּעט זעלבסט און אַלע,  
וועלכע האָבען איהר געקענט.



דיא גאנצע צייט ביז איהר טויט איז ער איהר געבליבען טריי. אויס אכטונג אדער דאנקבארקייט צו איהר האָט ער בע- שרענקט דיא ווילדע ליידענשאפט צו פרויען, וועלכע ער האָט אויף דער עלטער ארויסגעוויזען און צוליעב וועלכע ער האָט בעוויליגט פאָליגאמיע (פיעל־ווייבעריי). מען רעכענט אויך, אז ביז זיין חתונה מיט כאַדירזשאַ האָט ער קיין פערקעהר געהאט מיט פרויען. עס איז מעגליך, אז אלע זיינע ליידענשאפטען און פעהיג- קייטען האָבען זיך אָנגעפאנגען ארויסצרווייזען ארום דעם אלטער, ווען ביי אַנדערע ווערען זיי שוין אָבגעשוואכט, דען זיין פראָפּע- טען־ראָלע האָט ער אָנגעפאנגען, ווען ער איז שוין געווען 40 יאָהר. אָבער אויך דאָן, ווען ער האָט זיך אַרומגערינגעלט מיט פיעלע יונגע און שענהע מיידלעך, האָט ער שטענדיג געלויבט דיא אלטע האַדירזשאַ און האָט בעדויערט איהר טויט. ער פלעגט איהר אזוי אָפט דערמאָנען צום גוטען, אז דיא שענהע אַאישא, וועלכע ער האָט בעזאָנדערס געליעבט אויף דער עלטער, איז אייפערזיכטיג געוואָרען אויף דיא געשטאָרבענע און האָט איהם איין מאָל אַ פרעג געטאָן: „זאָג מיר, בין איך נישט בעסער וויא האַדירזשאַ? זיא איז דאָך געווען אלט, אָהן ציינער און מיאוס. דו לייעכסט מיר מעהר, וויא דו האָסט איהר געליעבט, נישט אמת?“ ער האָט איהר אָבער גלייך געענטפערט אָהן צערעמאָניעס: „אָה, ניין, ביי אַלאַה, ניין! זיא האָט געגלויבט אין מיר מעהר וויא אירגענד וועלכער אַנדערער. אויף דער גאנצער ערד האָב איך נאָר געהאט איין פריינד, און דאָס איז געווען האַדירזשאַ.“

איבער 15 יאָהר האָט מאַהאָמעד געפיהרט דיא געשעפטען פון זיין רייכער פרוי און אין דער צייט איז ער עטליכע מאָל געווען מיט זיינע קאראוואנען אין סיריען, וואו ער האָט געהאט דיא געלעגענ- הייט צו זעהען דיא וועלט און צו בעקענען זיך מיט אידען און קריסטען און עפעס צו לערנען פון זיי, וויא מיר וועלען עס שפּע- טער זעהען. ער האָט זיך דיא גאנצע צייט אויפגעפיהרט אזוי עהרליך און פריעדליך, אז ער האָט געוואונען דיא אכטונג פון פיעלע מיטבירגער. פון צייט צו צייט פלעגט ער אוועקנעהן צו דיא בערג

הארץ הינטער מעקא, און דאָרט זיך פערטיעפּען אין זיינע געדאַנִן קען און פאַנטאַזיעס. וואָס ער האָט געטראַכט, זיצענדיג אַזוי אין דער וויסטע, קען מען נאָר אורטהיילען נאָך זיינע לעהרען אין קאָראָן. עס איז זיכער, אַז ער האָט געטראַכט וועגען גאָט און דיא געהיימניסע פון דער נאַטור און אַז זיין קרענקליכע פאַנטאַזיע האָט איהם פערטראָגען ווייט אין דער איינגעבילדעטער וועלט.

נאָך דיא אַראַבישע לעגענדען פלעגט ער נאָך אין זיינע יונגע יאָהרען ארויסגעהן יעדען יאָהר אויף אַ גאַנצען מאָנאַט אין דער וויסטע און טראַכטען וועגען דיא וועלט. דער רייכטהום פון זיין פרוי האָט איהם ערלויבט אַבצוגעבען זיך אין גאַנצען צו זיינע רע-ליגיעזע מחשבות און געפיהלען, וועלכע האָבען איהם אַלץ מעהר בעהערשט וואָס עלטער ער איז געוואָרען. ביז 40 יאָהר האָט ער אַזוי געטראַכט אין איינזאַמע ערטער, מייסטענס אין דער וויסטע-נעס, און האָט געשוויגען. זיין איינציגע אַנפערטרויטע איז אין יענער צייט וואהרשיינליך געווען זיין קלוגע פרוי האַדידזשא, וועלכע איז אויך נאכער געווען דיא ערשטע צו גלויבען אין זיין געט-ליכע מיסיאָן, און זיין פראָפּעטען-ראָלע. מען רעכענט, אַז ער האָט איהר עטליכע מאָל מיטגענומען אין דיא איינזאַמע ערטער, וואו ער פלעגט בעזאָנדערס ליעב האָבען צו פערטראַכטען זיך.

זיכער איז עס יעדענפאַלס, אַז ער האָט לאַנג איבערגעטראַכט אַלעס וואָס עס איז איהם אויסגעקומען צו הערען פון דיא אידען, קריסטען און דיא זאָגענאָמטע חאַניפּען (אַראַבער וואָס האָבען זיך אָנגעטרייסעלט פון געצענדיענסט און געגלויבט אין איין גאָט), מיט וועלכע ער האָט זיך צוזאַמענגעטראָפּען אויף זיינע ריזען און מיט וועלכע ער האָט שטענדיג געווכט צו פערפיהרען געשפרעכען. וואָס מעהר ער האָט געטראַכט, איז ער אַלץ פעסטער געקומען צו דער איר-בערציגונג, אַז דיא געצענדיענערשע רעליגיעזן פון זיין אייגענעם שטאַם און פון דיא מייסטע אַראַבען איז שענדליך און העסליך און אַז עס קאָן נאָר געבען איין ריכטיגער גלויבען: דער גלויבען אין איין איינציגען גאָט. ער איז אַזוי ביסלעכווייז געקומען צו דעם

שטרענגען מאָנאָטעאיזמוס, וועלכען ער האָט אויסגעדריקט אין קאָראָן.

עס איז שווער צו זאָגען, וויא לאַנג ער וואָלט אזוי געטראַכט אין דער וויסענשאַפֿט, ניט וויסענדיג וואָס ער זאָל אָנפֿאַנגען צו טאָן, אום אַרױפֿצובריינגען זײַנע ברידער, אַלע אַראַבען, אויף אַ ריכטיגן גען וועג, ווען איין מאָל וואָלט זיך איהם ניט אויסגעדוכט, אז אַ שלײַח פֿון הימעל איז ערשינען פֿאַר זײַנע אויגען און האָט איהם בעפֿוילען צו פרעדיגען דעם גלױבען אין איין גאָט. נאָך דיא מאַ- האָמעדאָנישע לעגענדען האָט עס פֿאַסירט אין דעם מאָנאָט ראַמאַ- דאַן פֿון 610 יאָהר, ווען ער האָט געדערמעלט אין הייל פֿון דיא בערג האַראַ נאכדעם וויא ער איז געפֿאַלען אַן אויסגעמאַטערטער פֿון לאַנגע אַרומוואַנדערונגען און טראַכטעניס. ער אליין ניט אזוי איבער דיזע געטליכע ערשיינונג אין קאָראָן: „פֿלוצלונג האָב איך דערפֿיהלט אַ ין ש ל אָ ת, אַז אימיצער איז צוגע- קומען נאָהענט צו מיר און האָט געזאָגט: „ל ע ז!“ איך האָב געענטפֿערט: „נ י י!“ דאַן האָט ער מיך אזוי צוגעדריקט, אַז איך האָב געמיינט, דאָס איך שטאַרב, און האָט וויעדערהאַלט: „ל ע ז!“ איך האָב זיך וויעדער ענטזאָגט און ער איז וויעדער ערשינען און האָט מיך צוגעדריקט; און איך האָב דערהערט דיא ווערטער: „לעז אין נאָמען פֿון דיין גאָט, וועלכער שאַפט, שאַפט דעם מענשען פֿון אַ בלוטיגען קערנדעל. לעז: דיין גאָט, ער איז באַרמהערציג, ער גיט צו וויסען דורך אַ שרייב־שטעקעלע, גיט וויסען דעם מענשען דאָס, וואָס ער האָט ניט געוואוסט.“ ווען איך האָב איבערגעלעזען, איז דיא ערשיינונג אָבערטראָטען פֿון מיר, און איך האָב זיך אויפֿגעכאַפט. און איך האָב געפֿיהלט, אַז דיזע ווערטער זײַנען פֿערשריעבען אין מיין האַרץ.

אין דער גרעסטער אויפֿרעגונג איז ער אַוועק פֿון דער וויסענ- נעם אַהיים און האָט באַלד דערצעהלט זיין פֿרוי, וואָס ער האָט געזעהען און געהערט אין חלום. ער האָט עס דערצעהלט מיט אַזא בעגייסטערונג און טיעפען גלױבען, דאָס איינער פֿון איהרע קרובים, וועמען זיא האָט צוגערופֿען אויסהערען דעם נס, האָט גלייך בע-

מערקט: „אויב דאָס איז אמת, האַרדזשאַ, הייסט עס, אז אויף איהם איז אַרויף דער גרויסער נאָמוס (דאָס מיינט וואַהרשיינליך דער געטליכער גייסט), וועלכער האָט זיך אַ מאָל בעוויזען צו משה'ן, און דאָן הייסט עס, אז ער איז דער נביא פון אונזער פאָלק.“ עטליכע וואָכען נאָכדעם איז מאַהאָמעד רוהיג געבליבען צו הויזען. נאָר איהם האָט געצויגען אין דער וויסטענעס, פיליכט וועט ער וויעדער זעהען דיא וואונדערבארע ערשיינונג. שטונדענ־לאַנג האָט ער דאָרט איין טאָג געוואַנדערט צווישען דיא בערג זעהר אַ דערשלאָגענער און פערצווייפּעלטער. ער האָט זיך געפיהלט אזוי שלעכט און אונגליקליך, דאָס ער האָט געוואָלט זיך אַראָפּוואַרפען פון אַ הויכען באַרג, אום ערלייזט צו ווערען פון זיין האַרצקלעמער נעם. נאָר גראַדע אין דיזער מינוט האָט עפעס אַ וואונדערבארער שיין אַ שוועב געטהאָן פאַר זיינע אויגען, און אַ רוהע האָט זיך צוגאָסען איבער זיין האַרץ. נאָר קערפּערליך איז ער געווען זעהר שוואַך און אויסגעמאַטערט. אַהיים איז ער געקומען אין פיעבער־האָפטען צושטאַנד. עס האָט איהם געטרייסעלט, זיין קערפּער האָט געציטערט. ער איז אַרויס אין גאָרטען, וואו מען האָט איהם איינגעוויקעלט אין אַ פלאַשטש. דאָן האָט ער זיך געלייגט אויף דער ערד, דען ער האָט געפיהלט, אז אַן אַטאָקע פון דער פאליגער קראַנקהייט קומט אויף איהם אָן. אין דער צייט, ווען ער האָט געקראָגען ספּאַזמען, האָט ער דערהערט פאָלגענדע ווערטער, וועלכע ער האָט נאכדער איבערגעגעבען אין קאָראַן: „דו, איינגעוויקעלטער אין אַ פלאַשטש, שטעה אויף! פרעדיג דיין גאָט! לויב איהם! דייןע קליידער רייניג אָפּ! אונריינקייט — מיידע איהר אויס! זיי ניט גוט אויס האַבזוכט און האַלט זיך פּעסעט אָן דיין גאָט!“ נאכדעם איז ער שוין זיכער געוואָרען ביי זיך אין האַרצען, אז ער איז ווירקליך גאָט'ס שליח צו פרעדיגען דעם ריכטיגען גלויבען פאַר זיין פאָלק און צו צושטערען זייער געצענדיענסט. דיזער גלויב בען איז אלץ פּעסטער געוואָרען ביי איהם שפּעטער, ווען ער האָט איבערגעגעבען זיינע ווייטערע געשפּרעכען מיט גאָט אָדער מיט מלאַכים אין האַלב־פּאַנעמישע האַלב־פּאַנאָסטישע בילדער מיט

ווערטער, וועלכע קלינגען יעצט, ווען מען לעזט זיי אין קאראן, אזוי וויא רייד פון א היצקריינק.

דיא ערנסטעסטע און גרינדליכסטע נאטורפארשער פון מאָד האַמעד'ס לעבען און פון קאראן ניבען צו, אז ער איז ניט געווען א שאַרלאַטאַן, אז ער האָט קיינעם ניט געמיינט צו נאָרען, ווייניג סטענעס אין אַנפאַנג פון זיין פראָפּעטען-ראַלע, און אז ער האָט גאָנץ אויפריכטיג געגלויבט אין דיא וואַנדערבארע ערשיינונגען, וועלכע ער האָט געזעהן אין דער צייט פון זיינע נערווען-אַטאַקען און שפּאַז-מען. דיא איינפאַכקייט פון זיינע אייגענע שילדערונגען איבער די ערשטע וואַנדערבארע ערשיינונגען, וועלכע האָבען נאָר געקענט זיין האַלוצינאַציאָנען פון אַ גייסטיג-קראַנקען מענשען, צייגט אויך, אז ער האָט עס ניט אויסגעטראַכט. ווען ער וואָלט געמיינט צו נאָרען דעם עולם, וואָלט ער עס בעשריעבען מיט שענערע פאַרבען און געשילדערט מיט מעהר צוזאַמענהאַנג און פערשטאַנד. דער אונזין פון דיא ווערטער, וועלכע האָבען זיך איהם געדוכט אַלס געט-ליכע, ווען זיינע קראַנקע נערווען זיינען צורודערט געווען נאָך לאַנגע וואַנדערונגען און מחשבות איבער גאָט און דיא וועלט, קע-נען טאַקע נאָר געגליכען ווערן צו דיא רייד פון אַ משוגענעם אָדער פון איינעם, וואָס ליגט אין היצקריינק. דיא מאַהאַממעדאָנער טע-אַלאָנען האָבען געזוכט און זוכען נאטירליך פערבאַרגענע סודות אין דיזען אונזין, אין דיזע ווערטער פון אַ צומישטען קאַפּ, אבער פאַר יעדען פערנינפטיגען מענשען איז עס קלאָר, אז דאָס זיינען איינפאַך האַלוצינאַציאָנען.

נאָר דורך זיין פעסטען גלויבען אין זיינע אייגענע קראַנק-האַפטע פאַנטאַזיען האָט ער געוואונען אַנהענגער און געזיעגט. דיא האַלוצינאַציאָנען, פאַר וועלכע מען שפּאַרט אָפּט איין אין אַ דול-הויז, ווערען געטליכע אָפּענבאַרונגען, ווען איינער ערקלערט זיך און ווערט אַנערקענט פאַר אַ פראָפּעט.

אזוי יעדענפאַלס איז געווען דער אַנפאַנג פון מאַהאַמעד'ס קאַריערע אַלס נביא.

דער נעכסטער שריט איז געווען צו קריעגען עטליכע אנהענג-

גער, דיא ערשטע נאכפאלגער, פון וועלכע דער ערפאלג און שיקזאל  
פון יעדען נביא הענגט אָפּ.

נאָר איידער מיר געהען שילדערען מאהאָמעד'ס ווייטערע אויפֿ-  
טואונגען ביז ער איז געוואָרען דער הערשער פון אַראַביען, וועלען  
מיר פריהער וואָרפען אַ בליק אויף דעם דאמאָלסדיגען צושטאַנד  
פון דיזען מערקווירדיגען לאַנד, וואָס איז אזוי רייך געווען אין  
נביאים און פּאָעטען וויא פּאַלעסטינע. דאָס איז נויטווענדיג אום  
צו פערשטיין, וויא און וואָרום מאהאָמעד איז געקומען צו זיינע רע-  
ליגיעזע געדאַנקען, וועלכע האָבען געפונען אַזא גרויסען און טיעפען  
אַפּקלאַנג אין דיא הערצער פון אַלע קינדער פון ישמעאל.



### דער צושטאנד פון אראביען אין מאהאמעד'ס צייט.

אויב דיא בעדואינען, דיא קינדער פון דער אראבישער וויס-טענעם, זיינען נאך ביז היינט צו טאג געבליבען אזוי ווילד וויא מיט טויענדער יאָהרען צוריק, זאָ האָבען אָבער דיא אראבישע שטאמען, וואָס האָבען זיך בעזעצט אין דיא געגענדען לעבען דיא ברעגעס פון רויטען ים (דיזע געגענדען טראָגען דעם נאָמען „גליקליכע אראבי-יען“) דערגרייכט צו א צימליך הויכע קולטור-שטופע אין דיא גרוי-אלטע צייטען. דיא צענטערס פון דיזע קולטור און פון דעם האַר-דעל, וועלכער איז געפיהרט געוואָרען דורך יעמען צווישען אפריקא און אזיען נאָך אין ביז-היסטאָרישע צייטען, זיינען געווען מאַקאָ-ראַבא (מעקא) און יאטריב (מעדינא).

מעקא איז געווען דער רעליגיעזער צענטער פון אלע אראבישע שטאמען. זיא איז געווען א הייליגע שטאָרט פון דיא בני-ישמעאל מיט יאהרהונדערטע פאר מאהאמעד'ס געבורט. מאהאמעד האָט נאָר אנערקענט אַ פאַקט, וועלכער האָט עקזיסטירט פאר איהם, ווען ער האָט ערקלערט פאר אַ גרויסע מצוה צו בעזוכען דעם קאאבא-טעמפל אין מעקא. נאָך דיא אראבישע לעגענדען איז דער קוואל זעמזעם אין מעקא דער זעלבער, וואו עס האָט געטראָפּען דיא ביבלישע געשיכטע מיט הגר און ישמעאל. דיא מאהאמעדא-נער גלויבען יעצט יעדענפאלס, אז דער מלאך גבריאל האָט זיך בע-וויזען אויף הגר'ס געבעט און האָט גערעטעט ישמעאל'ן מיט אַ טרונק פון דעם קוואל זעמזעם. דיזע און אנדערע לעגענדען פון די אראבען צייגען, אגב אורחא, אז זיי געהערען צו איין שטאם מיט דיא בני ישראל.

לעבען דיזען קוואל איז געשטאנען אַן אלטער טעמפל מיט דעם בעריהמטען שטיין קאאבא, וועלכער האָט געדיענט אַלס אַ מזבח. נאָך דיא לעגענדען איז דיזער טעמפל געבויט געוואָרען פון אברהם זעלבסט, ווען ער איז געקומען בעזוכען זיין פערזאָנלעכען זון וואָס ישמעאל, און דער הייליגער שטיין איז דאָן געבראכט גע-וואָרען.

וואָרען פון מלאך גבריאֵל. לעבען דיזען טעמפעל האָט מען אָנגע-  
צייגט אויף אַ פעלן, וואו אברהם און ישמעאל האָבען געבעטען  
נאָט. דיזער אָרט הייסט „מאָקאם איברההאָם (מקום אברהם)“.  
אין דער ווירקליכקייט איז קאָאָבא, וואָס איז בלויז אַ שטיק  
שוואַרצליכע שטיין, אן אַנדיינקען אָן די גרוי-אַלטע צייטען, ווען  
מען האָט פערעהרט שטיינער אַלס סימבאָלען פון עוויגקייט און פון  
דער מוטער ערד און ווען מען האָט געגאָסען אויף אויף שטיינער  
מזבחות צו דיא געטער.

וואָס אָנבעלאַנגט צו יאטריב, האָבען זיך דאָרטען און אַרום  
געפונען אייניגע קריסטליכע סעקטען און בעזאָנדערס אַ סך אידען.  
דיזע שטאָדט איז שטענדיג געווען אין פערבינדונגען מיט דיא  
האַנדעלס-ערטער אין ארץ ישראל און סיריען. אידען האָבען זיך  
דאָרום דאָרטען געפונען נאָך אין שלמה המלך'ס צייטען, וויא מען  
רעכענט. יעדענפאלס האָבען דיא אידען אַ געוויסע צייט גע-  
פיהרט דיא רעדע אין יאטריב און האָבען בעקעהרט אייניגע אַרא-  
בישע שטאַמען צו זייער גלויבען. אין דער צייט, ווען מאָהאָמעד  
איז אַרויסגעטראָטען אַלס פראָפּעט, האָבען דיא אידען געשפּיעלט  
אַ גאָנץ גרויסע ראָלע ניט נאָר אין יאטריב, זאָנדערן אין דעם גאָנ-  
צען נאָרדליכען טהייל פון אַראַביען. דיא אַראַבען אין יאטריב  
און אין גאַנצען נאָרד זיינען יעדענפאלס געווען מעהר ענטוויקעלט  
און אויפגעקעלערט, וויא זייערע ברידער אין מעקא און אַנדערע  
צענטראַל-געגענדען, ווייל זיי זיינען געווען נעהנטער ניט נאָר צו  
דיא אידען, זאָנדערן אויך צו דיא צענטערס פון דער אַזיאטישער  
און גריכיש-רומישער ציוויליזאציאָנען.

מיר האָבען שוין געזעהען, אז דיא הערשער פון פערסיען און  
ביזאַנטיען האָבען געקעמפּט וועגען דיא הערשאַפט איבער אַראַבי-  
ען, נאָר דער הויפט-פונקט איז געווען יאטריב. דאָרטען האָבען  
זיך געפונען ניט נאָר קריסטליכע און אידישע אַראַבען, זאָנדערן  
אויך אַזעלכע, וואָס האָבען זיך אָפּגעזאָגט פון זייער נאַציאָנאַלען  
געצענדיענסט און וואָס האָבען אָנגעפאַנגען צו גלויבען אין איין  
נאָט. אַזעלכע אַראַבען האָבען געטראָגען דעם נאָמען „חאָניף“,



וואָס עס בעדייטעט אונגעפעהר אפיקורס. דיזע חאניפען זיינען שנעל צוגעשטאנען צו מאהאָמעד'ן, ווען ער איז אנטלאָפֿען נאָך יאטריב. דיזער וואָרט בעדייטעט יעצט א'ן אנהענגער פון דעם אל-טען גלויבען פון אברהם און ישמעאל, ווייל אין דיזען זינען האָט זיך מאהאָמעד אויך ערקלערט פאר א חאניף.

עס איז א פאקט, אז דיא חאניפען האָבען איבערזעצט אויף אראביש אייניגע האלדעאישע שריפטען וועגען אברהם אָדער האָ-בען אליין צוזאמענגעשטעלט א מאָנאָטעאיסטישע לעהרע אין נאָ-מען פון אברהם, אום בעסער צו קענען ווירקען אויף זייערע געצענ-דינערשע ברידער. אויך ווייס מען, אז צווישען זיי זיינען געווען מענער, וואָס האָבען געוואָלט שפיעלען דיא ראָלע פון נביאים, אום צו פעראייניגען אלע אראבישע שטאַמען אין איין נאַציאָן מיט איין גלויבען. דאָס הייסט: זיי האָבען געוואָלט אויפמאָן דאָס זעלבע וואָס מאהאָמעד, וועלכער איז זיכער געווען אין פערבינדונגען מיט זיי אין דער צייט פון זיינע רייזען, האָט אויסגעפיהרט.

איינער פון דיא עלטעסטע אראבישע שרייבערס איבער מאָ-האָמעד'ס לעהרע דערצעהלט אזא געשיכטע וועגען דיא חאניפען: „איין מאָל האָבען זיך דיא קאָרעשיטען צוזאמענגעקליבען אין קאאבאַטעמפעל ארום א געצקע, וועלכע זיי האָבען בעהרט מיט קרבנות, איידער זיי האָבען זיך בעראטהען וועגען זייערע אנגעלע-גענהייטען. איין מאָל אין יאָהר איז דאָרטען געווען א גרויסער יום טוב, ווען א סך מענשען פלעגען קומען פון ווייט ארום. נאָך 4 מענער האָבען זיך אָנגעהיילט פון דיא אנדערע און האָבען אין געהיים זיך דורכגעדרעט וועגען געטליכע זאַכען. דאָס זיינען געווען וואראקא, א פלימעניק פון מאהאָמעד'ס ערשטע פרוי חאַ-דיזשא, אַסמאַן, וואראקא'ס א קרוב, אובידאלאך, מאהאָמעד'ס א שוועסטערקינד, און זעיר, אמרא'ס זון. און אָט וואָס זיי האָבען געזאָגט: „אונזערע ברידער זיינען אין אירטהום, זיי פערדרעהען אברהם'ס אמת'ן גלויבען. וויא לאנג נאָך וועלען מיר זיך דרייהען, וויא זיי, ארום א שטיין, וועלכער זעהט ניט און הערט ניט און קען

אונז ניט טאן קיין שלעכטעס און קיין גוטעס. לאָמיר בעסער זיך  
כען אַ בעסערען גלויבען.

און זיי זיינען אוועק רייזען אין פרעמדע ערטער און לענדער,  
זוכענדיג אלץ דיא ריכטיגע אמונה פון דיא האניפען. דריי פון זיי  
האבען אָנגענומען צוערשט דיא קריסטליכע רעליגיע, נאָר זעיד  
האָט זיך צוריקגעקעהרט אַן אונצופריעדענער מיט דעם קריסטענ-  
טהום. דיזער זעיד האָט דאָן אָנגעפאנגען צו פרעדיגען לעבען  
קאאבאָרטעמפעל געגען געצענדיענסט און האָט ערקלערט דעם גלוי-  
בען פון דיא האניפען. נאָך אַראַבישע לעגענדען איז מאַהאָמעד  
געווען איינער פון זיינע צוהערער. פון דיזען פארגענגער פון מאַ-  
האָמעד זיינען אויך געבליבען פאָעזיען, אין וועלכע ער צייגט דעם  
אונזין פון געצענדיענסט און פרעדיגט דעם גלויבען אין איין איינ-  
ציגען גאָט. ווען מאַהאָמעד איז אַרויסגעטראָטען אַלס פראָפּעט,  
איז זעיד געקומען פון זיין צווייטע רייזע נאָך סיריען. וויא נאָר  
ער האָט דערהערט פון מאַהאָמעד'ס פרעדיגען, האָט ער זיך שנעל  
אַ לאָז געטאָן נאָך מעקא, נאָר אויפ'ן וועג איז ער דער'הרג'עט גע-  
וואָרען פון רויבער. עס איז בעוואוסט, אַז מאַהאָמעד האָט איהם  
זעהר געאכטעט און האָט בעדויערט זיין טויט.

דיזער פאל צייגט גאנץ קלאָר, אַז מאַהאָמעד האָט אייגענטליך  
נאָכגעפאלגט דעם ביישפיעל פון אנדערע און אַז דער באָדען איז  
געווען פאַרבערייטעט פאַר אַ מאַן, וואָס זאָל אַרויסטרעטען אַלס אַ  
נביא, אַלס רעסולטאַט (שליח פון גאָט). די האניפען האָבען נאָר  
געוואָרט אויף אַ נביא, וואָס זאָל קענען אויספיהרען זייער וואונש  
צו געבען דיא אַראַבען נאַציאָנאַלע אייניגקייט אין פערבינדונג מיט  
אַ מאָנאָטעאיסטישע רעליגיע, וועלכע זאָל מעהר שטימען מיט  
דעם אַראַבישען גייסט, וויא דיא אידישע און קריסטליכע. מאַהאָ-  
מעד, וועלכער איז געווען א'ן עכטער אַראַב אין אַלע בעציהונגען,  
האָט דאָס זיי געגעבען און אין דעם איז בעשטאנען דיא הויפט-  
אורזאכע פון זיין ערפאלג. מיר וועלען שפעטער זעהען, אַז מאַהאָ-  
מעד האָט זיך געשטיצט אין זיינע דרשות און נביאות אויף דעם

מאָנאָטעאיזמוס, וואָס דיא האַניפען האָבען פערבונדען מיט דיא  
טראַדיציאָנען (מסורות) וועגען אברהם.  
אידען און קריסטען האָבען זיך אָנגעשטרענגט צו בעקעהרען  
דיא אראבען און האָבען געקראָגען א סך אנהענגער; אָבער זיי איז  
קיין מאָל ניט געלונגען אויפצורודערן אלע אראבען און אַרויסצור  
רופען א נאציאָנאַלע רעליגיעזע בעוועגונג, וויא דיא האַניפען האָ-  
בען עס געוואונשען און מאַהאָמעד האָט עס אויסגעפיהרט.  
לאַמיר יעצט בעטראַכטען, וואָס מאַהאָמעד האָט געטאָן, אום  
אנערקענט צו ווערן פאַר א פראַפעט פון אראבישען פאָלק.



### מאָהאַמעד'ס פרעדיגען אין מעקא.

דיא ערשטע, וואָס האָבען אנערקענט מאָהאַמעד'ן פאר אן אמת'ן שליח פון גאָט, זיינען געווען זיין פרוי און קינדער, דאָרום טער אויך אַלי, דער זוהן פון זיין גוטען אָנקעל אברטאליב, און זעיד איבן חארים, א קריסטליכער שקלאוו, וועלכען ער האָט אדאָפּטירט, ווייל זיינע אייגענע זיהן זיינען געשטאָרבען. דיזע צוויי יונגע און קרעפטיגע לייט, בעזאָנדערס אַלי, האָבען געשפיעלט א גרויסע ראָלע אין דער פערשפרייטונג פון מאָהאַמעדאָנישען גלויבען. זעיד איז געווען א שקלאוו ביי מאָהאַמעד'ן, נאָר ער איז אזוי געפעלען געוואָרען זיינע בעליחבתים, דאָס מאָהאַמעד האָט איהם צוערשט בעפרייט און נאכהער אָנגענומען פאר א זוהן.

נאכהער האָט מאָהאַמעד געוואָלט בעקעהרען זיינע קרובים פון דעם אריסטאָקראטישען שטאם קאַרעשיט. ער האָט זיי אַלע מען איינגעלאָדען צו זיך און האָט זיי דערצעהלט, וואָס פאר נסים עס האָבען געטראָפּען מיט איהם און וואָרום ער גלויבט, אז ער איז געשיקט געוואָרען פון גאָט צו פרעדיגען דעם אמת'ן גלויבען, דעם איסלאַם. זיי האָבען געמיינט, אז ער האָט זיי גערופּען וועד גען א וויכטיגע געשעפטס-אָנגעלעגענהייט, און זיי זיינען דאָרום אין כעס געוואָרען אויף איהם און האָבען איהם אָנגעקוקט וויא א משוגענעם, ווען זיי האָבען דערהערט זיינע רייד. זיי זיינען זיך גלייך צונאָנגען מיט געלעכטער און זידלעריי, און אפילו זיינע נעהענטסטע קרובים האָבען צוגעגעבען, אז ער איז פעריקט.

נאָר ער האָט דאָך אויף א מינוט ניט פערלאָרען זיין מוטה און פעסטען גלויבען אין זיין פראָפעטען-ראָלע. זעהענדיג, אז ער קען נאָר ניט מאַכען מיט זיינע קרובים און איבערהויפּט מיט דיא קאַרעשייטען, וועלכע זיינען געווען פּעראינטערעסירט אָנצוהאַלטען דיא אַלמע געצענדיגענעריי מיט דיא שוידערליכסטע צערעמאָניעס (מען פלעגט אויך מקריב זיין קינדער און בתולות צו דיא אָבענטער), ווייל זיי האָבען געהאַלטען דיא שליסלען פון קאאבא-טעמפעל,

האָט ער אָנגעפאנגען צו פרעדיגען עפענטליך צום פּאָלק. זיינע דרשות געגען דעם אלטען נאציאנאלען גלויבען און זיינע אָפּלאַכונג גען פון דיא פיעלע געמער און געצקעס האָבען אַרויסגערופען אַלץ שטארקערע פראָטעסטען פון דיא קאָרעשיטען, אָבער זיי האָבען איהם עטליכע יאָהר צו רוהע געלאָזען, ווייל זיי האָבען מורא גע- האט, אז זיין משפחה וועט זיך פאר איהם דאָך אָנגעהמען און אז דאָס וועט פיהרען צו געפעהרליכע רייסערייען און גאולת הדם נאָך דעם אראַבישען מנהג. מאַהאָמעד'ס בלוט־פערוואַנדטע האָבען זיך ענטזאָגט צו אַנערקענען איהם פאר אַ פראָפעט, אָבער זיי האָבען איהם ניט אויסגעשלאָסען פון דער משפחה. ער איז דאָרום גע- שטאנען אונטער איהר שוץ. בעזאָנדערס איז ער בעשיצט געוואָרען פון זיין אָנקעל אַבר־טאָליב, וועלכער איז צו איהם זעהר צוגעבונדען געווען.

דיא ערשטע דריי־פיער יאָהר פון זיין פרעדיגען האָט מאַהאָמעד סך הכל געקראָנען 43 אנהענגער. מייסטענס זיינען זיי געווען אַרימע לייט און שקלאָווען, וועלכע זיינען צוליעב דעם פערפאָלגט געוואָרען פון זייערע הערערען. דיא וויכטיגסטע פון דיא נייע אנ- הענגער זיינען געווען דער בעריהמטער אָסמאַן, וועלכער האָט חתונה געהאט מיט דעם פראָפעט'ס טאָכטער און איז נאָכהער געוואָרען דער דריטער שטעל־פערטרעטער פון דעם פראָפעט, און אַבר־בעקר, וועל- כער קען גערעכענט ווערען פאר אַ גרינדער פון מוסולמאָניזמוס און וועלכער האָט געהאט אזא אײַנפלוס אויף מאַהאָמעד'ן זעלבסט און אלע מוסולמאָנער, דאָס ער איז געוואָרען דער ערשטער שטעל־פער- טרעטער פון דעם פראָפעט. אַבר־בעקר איז ניט נאָר געווען קלוג און געבילדעט, זאָנדערן אויך רייך. ער האָט אויסגעקויפט דיא מור סולמאָנער שקלאָווען, אום זיי צו רעטען פון פערפאָלגונגען, נאָר ער האָט זיי געראַטהען, מיט דער צושטימונג פון מאַהאָמעד זעלבסט, אז זיי זאָלען זיך האַלטען אָן אַ זייט, בלייבענדיג אין האַרצען טריי צום נייען גלויבען.

דיא צאָהל פון אנהענגער איז אזוי לאַנגזאָם געוואַקסען און יעדער פון זיי איז אזוי פערפאָלגט געוואָרען פון דיא קאָרעשיטען,

דאָס מאַהאַמער האָט געזוכט דיא הילפּע ניט נאָר פון די האַניפּען, פון וועלכע ער האָט זיך דאָן ווייניג אונטערשיידען, זאָנדערן אויך פון אידען און קריסטען. אַלע זיינע אנהענגער, וועלכע האָבען איי-גענטליך געקעמפּט געגען געצענדירענסט, האָבען נאטירליך סימפּאַ-טיזירט מיט יעדען איינעם, וואָס האָט נאָר געגלויבט אין איין גאָט. זיי האָבען זיך אַלע געפיהלט וויא מיטגליעדער פון איין פאַרטיי גע-גען דיא פאַרטיי פון געצענדירענערס.

אַ צייכען פון דיזער פריינדשאפט צו אידען און קריסטען איז אויך פערבליבען אין פיעלע פסוקים פון קאָראָן. צום ביישפּיעל, דאָרט שטעהט געשריעבען: „נאָך דיא נביאים (אידישע) האָבען מיר געשיקט מאַריע'ן און יעזוס'ען, אַז זיי זאָלען בעשטעטיגען דעם חומש. מיר האָבען איהם געגעבען דאָס יעוואַנגעליום וואָס איז אַ ליכט-טהורם פון גלויבען און חתימה אויף דער וואַהרהייט פון דיא אַלטע הייליגע שריפטען... זינג אַ לויב-געזאַנג צו מאַריע'ן, וועלכע איז געבליבען אַ ריינע בתולה. מיר האָבען אין איהר אַריינגע-אַטהעמט אונזער גייסט. זיא און איהר זוהן זיינען געווען דיא וואונדער פון דער וועלט... יעזוס, מאַריע'ס זוהן, איז דער שליה פון אַלמעכטיגען גאָט און פון זיין וואָרט. ער איז גאָט'ס אַטהעם.“

נאָך אַזוי וויא דיזע חו'דעלעך צו אידען און קריסטען האָבען איהם ווייניג געהאַלפּען, איז ער אַוועק נאָך ווייטער. איין מאָל האָט ער אין זיינע אַ דרשה לעבען קאָאָבאַ-טעמפּעל אויסגעשריען: „האָט איהר געטראַכט וויא עס דארף צו זיין וועגען אַלל-אַט, אַווא און מאַנאָט? עס איז אמת, זיי זיינען געטליכע שוואַנען, אויף זייער אַריינמישונג קען מען זיך פערלאָזען.“ אַלאַט, אַווא און מאַנאָט נאָט זיינען געווען דריי פון דיא פערעהרטעסטע געטיגען ביי דיא אַראַבען, און ווען דיא קאָרעשיטען האָבען דערהערט, אַז מאַהאַמער אַנערקענט זייער מאַכט, זיינען זיי געווען זעהר צופריעדען. נאָר אַ קורצע צייט נאכדעם האָט ער חרטה געקראָגען און האָט ערקלערט, אַז זיינע פריהערע ווערטער זיינען איהם אונטערגעזאָגט געוואָרען פון מיינוועל. אין קאָראָן טהוט ער תשובה וועגען דעם מיט דיזע ווערטער: „דיא אונגלויביגע האָבען מיך שיער ניט געצוואונגען צו

פערווארפען אונזער לעהרע און אויסצוטראכטען עפעס אנדערעס אין אונזער נאָמען. מיט דיין אונטערגעבען זיך וואָלסטו געקויפט זייער פריינדשאפט. ווען מיר וואָלטען ניט געשטאַרקט דיין האַרץ, וואָלסטו ערפילט זייער וואונש. נאָר ווען דו וואָלסט זיי געפאַלגט, וואָלסטו ארויפגעצויגען אויף זיך דעם טויט און אונזער צאָרן."

דאָס צייגט, אז מאַהאָמעד האָט גאנץ גוט פערשטאַנען דיא נר צען פון נאָכגעבען עטוואָס צו דיא געצענדיענערס, נאָר זיין געוויסען האָט איהם ניט דערלאָזען צו מאַכען אזעלכע פשרות מיט דעם גרונד פון זיין רעליגיעזע לעהרע — גאָט'ס איינהייט. אויך האָט ער מורא געהאַט איינצורייסען מיט זיינע טרויעסטע אנהענגער, וועלכע זיינען גאָר ניט צופריעדען געווען מיט זיין דרשה וועגען דיא דריי געטינען.

דיא געצענדיענערס זיינען דאן נאָך מעהר אויפגעבראַכט גע- וואָרען אויף דיא מוסולמאַנער, און אין 617 יאָהר האָבען דיא קאָר רעשימען בעשלאָסען זיי אריינצולייגען אין חרם און ניט אריינצו- לאָזען זיי אין קאאבא-טעמפעל. מאַהאָמעד'ס אנהענגער, צווישען וועלכע עס האָט זיך שוין געפונען אַמאַר, דער צוקינפטיגער עראָבער דער פון מצרים און סיריען, דער צערשטערער פון דער אַלעקסאַנד- ריער ביבליאָטעק, האָבען דאן געמוזט זיך בעזעצען הינטער דער שטאָרט. מאַהאָמעד האָט זיך בענוצט דערמיט צו פרעדיגען אין דיא אַרומיגע שטעדטלעך, וואו דיא איינוואָהנער זיינען ניט געווען אזוי פּעראינטערעסירט אין אַלטען געצענדיענסט וויא דיא קאָרע-י שייטען. אַבוואָהל ער האָט אויך אויסגעהאַלט מעקא געוואונען וויי- ניג אנהענגער, דאָך איז זיין ארויסטרעטען אַלס פראָפעט אַלץ מעהר בעקאַנט געוואָרען איבער אַראַביען.

דער חרם האָט אָנגעהאַלטען 2 יאָהר. דיא קאָרעשיטען האָבען אין 619 ערלויבט דיא מוסולמאַנער אריינצוקומען אין מעקא, נאָר מיט דער בעדינגונג, אז מאַהאָמעד זאָל ניט פרעדיגען אין דער היי- ליגער שטאָרט זעלבסט, אָבער ער האָט שוין צו דער צייט פערלאָרען דעם חשק צו פערבלייבען אין מעקא, וואו דיא קאָרעשיטען האָבען איהם געשטערט אויף יעדען שריט. ער האָט איינגעזעהען, אז מיט

זיי וועט ער גאר ניט אויספיהרען אזוי לאנג עס וועט איהם ניט געדלינגען צו געווינען א סך אנהענגער און דורך דעם אויך מאכט אין אנדערע ערטער פון אראביען. דערצו נאך זיינען אין דיזען יאָהר געשטארבען זיין פרוי האַרדזשא און אַברטאָליב, זיין בעסטער אָנהער קעל און טרייעסטער בעשיצער. דאָרום האָט ער בעשלאָסען צו מאַכען אַ פּראָבע ביי דעם שטאָם בענרמאָקיפּאָס, וועלכע האָבען געהאט אַ בעפעסטיגטען פּלאַץ אַ 100 קילאָמעטער פון מעקא. נאָך דאָרטען האָט מען איהם אזוי שלעכט אויפגענומען, אז ער איז קוים אַ לעבעדיגער אַנטלאָפּען.

נאָך דיזען דורכפאַל האָט ער אַלץ מעהר אָנגעפאנגען צו דענערקען וועגען יאטריב (מעדינא), וואו אידען און קריסטען האָבען פרידליך געלעבט צוזאמען מיט דיא אראבישע געצענדיגענער. פון זיינע ריזען האָט ער געוואוסט, אז דאָרטען געפינען זיך אויך אַ סך האַניפען און אז דיא געדאנקען וועגען איין גאט וועלען געפינען אַ בעסערע אויפנאהמע, וויא אין מעקא, דעם צענטער פון אַלטען געצענדיענסט.

אין זיינע האָפנונגען אויף מעדינא האָט ער זיך גאר ניט אָפּגע-נאָרט. דיא רעזולטאטען פון זיין פּלאַן צו בעזעצען זיך אין דיזען צענטער פון אידישען גלויבען אין אראביען זיינען פיעל גרעסערע און וויכטיגערע, וויא ער האָט עס גאר געקענט ערוואַרטען. ניט אומזיסט רעכענען דיא מאָהאמעראנער זייער צייט פון דעם יאָהר 622, ווען מאָהאמעד איז אַנטלאָפּען פון מעקא נאָך מעדינא. דיזער יאָהר טראָגט דעם נאָמען ה ע ד ז ש ר א, וואָס עס בעדייטעט פליטה.



## מאָהאַמעד'ס פליטה נאָך מעדינא.

אום צו קומען אין פערבינדונגען מיט דיא אראבען פון מעדינא, האָט זיך מאָהאַמעד בענוצט מיט דעם גרויסען פריהלינגס-יום טוב אין מעקא, ווען פון אלע עקען פון אראביען פלעגען זיך צוזאַמענקומען דיא געצענדירענער אין קאאבאַטעמפעל, אום בייצורוואָהנען דאָרטען פערשיערענע געצענדירענערשע צערעמאָניעס. אין דער זעלבער צייט איז אויך געווען א יריד, און פיעלע הענדלער פלעגען זיך צוזאַמענקומען. דאָס איז געווען דער אראבישער חג הפסח, וואָס האָט געהייסען האדושא און וואָס האָט אָבגעשטעלט אויף א מאָנאַט אלע שטרייטען צווישען דיא שטאַמען און אויך גאולת הדם. מאָהאַמעד האָט אויפגעזוכט אין דער מאסע פילגרימען (וואָנ-דערער צו הייליגע ערטער) צום קאאבאַטעמפעל א גרופע מענשען-וועלכע האָבען געהערט צום שטאַם בענדיחאזראדש אין יאטריב. דיעזער שטאַם איז געווען אין זעהר פריינדליכע בעציהונגען מיט איר דען און איז דאָרום גענייגט געווען צום מאָנאַטעאיזמוס. „געהערט איהר צו דיא יעניגע וואָס זיינען פערבונדען מיט אירען?“ האָט זיי מאָהאַמעד געפרעגט. ווען זיי האָבען געענטפערט יא, האָט ער זיי געבעטען איהם אויסהערען. זיי האָבען איהם געפאָלגט, און ער האָט זיי דאן ערקלערט, אז ער איז געשיקט געוואָרען פון אַלאַה צו פערדיגען א ריכטיגען מאָנאַטעאיסטישען גלויבען, דעם איסלאַם. זיי האָבען זעהר ערנסט אויסגעהערט זיינע רייד און האָבען צווישען זיך געזאָגט: „איז עס ניט דער זעלבער נביא, וועגען וועלכען דיא אירען האָבען דערצעהלט, אז ער מוז קומען און ערלויזען דיא מענשהייט? וואָרום זאָלען מיר ניט צושטעהען צו איהם?“ זיי האָבען פערשפראַכען איבערצוגעבען אלעס, וואָס מאָהאַמעד האָט זיי דערצעהלט, צו זייערע לאַנדסלייט און נעכסטען יאָהר וויעדער צו קומען נאָך מעקא מיט עטליכע חברים.

זיי האָבען געהאַלטען וואָרט. 12 אראבען פון יאטריב זיינען געקומען און האָבען געשוואָרען טרייהייט צו מאָהאַמעד'ן און ניט

צו גלויבען אין קיין אנדער גאָט אויסער אין אַללע, וויא אויף ניט צו אָפּפּערען זייערע קינדער, ניט צו גנב'ענען, רויבען א. ז. וו. מאַהאַד מער האָט זיי פּערשפּראַכען אַ פּלאַץ אין גן-עֶדֶן, ווען זיי וועלען נאָר ריכטיג האַלטען זייער שבועה, און האָט זיי געגעבען אַלס בעגלייטער און לעהרער זיין טרייען שילער מוסאב.

אויף דיזער ווייזע האָט מאַהאַמעד איינגעפלאַנצט דעם איסלאם אין דער שטאָרט יאטריב, וועלכע האָט איהם שפּעטער גערעטעט און געגעבען זיין גאנצע מאכט.

אַ קורצע צייט נאָך דיזער פּאַסירונג האָט מאַהאַמעד, וועלכער האָט אַלץ זיכערער געשפּיעלט זיין פּראָפּעטן-ראָלע, געזעהען גאָט אַלײן אין דיא הימלען, וואוהין אַן אונבעקאַנטע קראַפּט האָט איהם פּערטראָגען און נאכער צוריקגעבראַכט, אַלץ אין דער צייט ווען ער איז געשלאָפּען. וויא ער האָט דערזעהלט, האָט איהם דער מלאַך גבריאֵל פּלוצלונג אויפגעהויבען אין לופטען און אַרױפּגעזעצט אויף דעם צויבער-פּערד על-באַראַק (דיזער וואָרט בעדייטעט: בליץ), וועלכער האָט איהם אין אַ סעקונדע געבראַכט אין ירושלים לעבען בית המקדש. דאָרט האָט ער זיך צוזאַמענגעטראָפּען מיט אַ גאַנצער מאַסע נביאים, צווישען וועלכע עס האָבען זיך אויף געפונען אברהם, משה און יעזוס. צוזאַמען מיט זיי האָט ער געזאָגט תפילות. נאכער האָט מען איהם דערלאָנגט דריי בעכערס: איינעם מיט וואַסער, דעם אנדערן מיט וויין און דעם דריטען מיט מילך. אין דער זעלבער צייט האָט ער דערהערט אַ שטימע, אַז „אויב ער וועט נעהמען דאָס וואַסער, וועט ער דערטרונקען ווערען מיט זיין קהלה, אויב ער וועט נעהמען דאָס וויין, וועט ער בלאָנדזענען מיט זיין קהלה, אויב ער וועט נעהמען מילך, וועט ער אַוועקנעהן אויף אַ גלייכען וועג מיט זיין קהלה.“ ער האָט דאָן אויסגעקליבען דעם בע-כער מיט מילך. נאכדעם האָט מען איהם געטראָגען דורך זיעבען הימלען ביז ער האָט דערגרייכט צום כסא־הכבוד און געזעהען גאָט אַלײן, וועלכער האָט איהם איבערגעגעבען פאר דיא מוסולמאַנער (רעכטגלויביגע) 50 טעגליכע געבעט. נאָר אויפ'ן וועג צוריק, ביי דיא טויער פון יעדען הימעל, האָט ער געטראָפּען איינעם פון דיא

גרויסע נביאים, וועלכער האָט איהם אָנגעזאָגט, אז דיא מוסולמאנער וועלען ניט אויסהאַלטען אזא גרויסע צאָהל געבעט, און האָבען איהם געראַטעהען צו בעטען גאָט פערקלענערען זייער צאָהל. ער האָט זיי געפאָלגט, און ווען ער איז ארויס פון לעצטען הימעל, זיינען נאָך געבליבען דיא 5 טעגליכע געבעט, וועלכע זיינען פאָרגעשריעבען אין קאָראַן. ווען ער האָט זיך צוריקגעקעהרט אין זיין שלאָף-צימער נאָך דינע הימלישע וואַנדערונגען, האָט ער געפונען, אז דער קרוג מיט וואַסער, וועלכען ער האָט איבערגעקעהרט, ווען דער מלאך גבריאֵל האָט איהם אַרויסגעטראָגען, האָט נאָך ניט צייט געהאַט אין גאַנצען אויסצוריינען.

דיזער חלום האָט אַזאָל ניט לאַנג געדויערט. אויף מאָרגען האָט ער דערצעהלט וועגען זיין הימלישע רייזע צו זיינע טרייעסטע נאָכפאָלגער, נאָר אזוי וויא ער האָט זיך אַליין ניט געקענט אָבעבען אַ קלאָרע רעכנונג וועגען זיין חלום אין אַן אויפגערגעטען צושטאנד (דער פאַקט, אז ער האָט אומגעוואָרפען אַ קרוג מיט וואַסער, צייגט, אז ער האָט זיך געוואָרפען אין שלאָף אָדער האָט געהאַט אַ נערווען-אַטאַקע), האָבען זיינע צוהערער איהם אָנפאַנגס אָנגעקוקט פער-וואונדערט און האָבען געצווייפעלט. נאָר אַבר־בעקר, זיין רעכטע האַנד און לייטענדער גייסט, איז איהם דאָ געקומען צו הילפע און האָט בעמערקט: „אָט וויא ער זאָגט, אזוי איז עס געוויס געווען.“ מאַהאָמעד האָט איהם דערפאַר אַ נאָמען געגעבען „על סידיק“, דאָס הייסט: עדות פון אמת. דיא איבעריגע האָבען דאָן אָנגענומען אַבר־בעקר'ס בעשטעטיגונגען און געגלויבט אין דעם נייען נס.

אין יאטריב האָט זיך מאַהאָמעד'ס לעהרע אזוי שנעל פער-שפרייט, אז דעם נעכסטען יאָהר זיינען צום נאַציאָנאַל־רעליגיעזען יום טוב האַרזשאַ אין מעקא געקומען 75 נייע בעקעהרטע זעהען דעם פראָפּעט. מיט זיי האָט מאַהאָמעד אָבעמאַכט, אז זיי זאָלען איהם נעהמען אונטער דעם שוץ פון זייער שטאָם נאָך דעם אַראַבישען מנהג, דען ער האָט ערקלעהרט, אז ער וויל זיך אויסשליסען פון זיין אייגענעם שטאָם. ער האָט פערלאַנגט, אז זיי זאָלען שווערען, דאָס זיי וועלען איהם פערטהיידענען מיט געוועהר אין האַנד, אזוי וויא

זייערע אייגענע פרויען און קינדער, און זיי האָבען געשוואָרען. אום  
דיזער אָבמאָך זאָל האָבען אַ געזעצליכע פּאַרמע נאָך דיא אַראַבישע  
מנהגים, האָט מאַהאַמעד מיטגענומען זיין אָנקעל אַבאַס, אַלס דעם  
עלטסטען פון זיין משפּחה, צו בעווייליגען, אז זיין פלעמעניק זאָל  
ווערען אַ מיטגליעד פון דיא יאַטריבער שטאַמען.

באַלד נאָך דיזער שבועה האָבען דיא מייסטע מוסולמאַנער  
פון מעקאַ אַריבערגעוואַנדערט נאָך יאַטריב אונטער דער פיהרונג  
פון אַמאַר. מאַהאַמעד איז פערבליבען צוזאַמען מיט אַברעקער  
און עטליכע אנהענגער אין מעקאַ, וואהרשיינליך אום אָפּצוואַרטען,  
וואָס זיינע אנהענגער וועלען אויפּטאָן אין זיין נייעם צענטראַל-  
פונקט. נאָר דיא קאַרעשיטען האָבען איהם ניט געלאָזט לאַנג  
וואַרטען. זיי האָבען זיך צוזאַמענגערעדט צו פּעהאַלטען דעם  
פּראָפּעט מיט געוואַלט, און עס האָבען זיך אַרומגעטראָגען קלאַנגען,  
אז זיי קלייבען זיך איהם איינפאַך אומצובריינגען. וויא ווייט דיזע  
קלאַנגען זיינען געווען בעגרינדעט, ווייס מען ניט; נאָר אַברעקער  
האָט גקעניפט צוויי נייע קעמלען און אין איין פינסטערע נאַכט האָט  
ער זיך אָנגעטראָגען פון מעקאַ צוזאַמען מיט מאַהאַמעד'ן. דריי  
טעג זיינען זיי געלעגען בעהאַלטען אין אַ הייל הינטער דער שטאָדט,  
וואוהין אַברעקער'ס דיענער האָבען זיי געבראַכט שפייז. אין דער  
נעכסטער נאַכט זיינען זיי אַרויס פון הייל צו אַן אָרט, וואו אַ  
וועגפיהרער האָט אויף זיי געוואַרט מיט קעמלען, און האָבען זיך  
אַ לאָז געטהאָן דורך זייטיגע וועגען נאָך יאַטריב, וואוהין זיי זיינען  
בשלום אָנגעקומען און דאָרט אויפגענומען געוואָרען מיט דער  
גרעסטע פריידע פון אַלע זיינע אנהענגער, דיא מאַגאַדזשירען  
(אויסוואַנדערער) פון מעקאַ און דיא אַנסאַרען (פערבונדענע) פון  
יאַטריב, וועלכע שטאָדט האָט זייט דאן געקראָגען דעם נאָמען מע-  
דינאַ נאַבי (מדינת נביא), דיא שטאָדט פון פּראָפּעט.  
דיזע פליטה, אויף אַראַביש העדזשאַ — דיא וויכטיגסטע פאַ-  
סירונג אין דער געשיכטע פון מאַהאַמעדאַניזמוס — איז געשעהען  
אין מאַנאַט יוליי, 622 יאָהר. (פון 16טען יוליי פאנגט זיך אַן דיא  
מאָהאַמעדאַנער צייט־רעכנונג).

## דיא מוסלמאנער אין מעדינא און זייער ערשטע „הייליגע מלחמה“.

אין מעדינא האָט מאהאָמעד פיעל שנעלער געקראָנען אנהענגער וויא אין מעקא. מיר ווייסען שוין, אז דער באָרען איז דאָרטען גרייט געווען פאר דעם מאָנאָטעאיזמוס איבערהויפט און פאר דעם מאהאָמעדאניזמוס בעזאָנדערס.

אַנפאַנגס האָט ער געזוכט צו לעבען בשלום ניט נאָר מיט דיא אידען, זאָנדערן אפילו מיט דיא געצענדיענערס. אַלע זיינע אנהענגער גער האָט ער אָרגאַניזירט אין אַ רעליגיעז-פּאָליטישע געמיינדע. ער האָט אָבערשאַפט זייערע פריהערע צוטעהיילונגען אין שטאַמען און אויך גאָלד הדם, וואָס עס איז געווען אַ זעהר וויכטיגער פאָרטשריט אין אַלע בעציהונגען. זיין שטרעבונג איז געווען צו פּעראַייניגען אַלע אַראַבען אונטער דעם פלאַג פון זיינע לעהרען, פון איסלאַם. דיא מענשהייט האָט ער צוטעהיילט אין רעכטגלויביגע אָדער מוסלמאנער און אין אונגלויביגע. גענען די אונגלויביגע האָט ער נאָך דערוויילע ניט געהייסען ארויסטרעטען מיט פייער און שווערד, ניט נאָר אזוי ווייל ער האָט זיך ניט געפיהלט גענוג שטאַרק צו בעקעהרען מיט געוואָלט, זאָנדערן ווייל זיינע אויספיהרונגען וועגען דיזען פונקט זיינען נאָך ניט געווען גענוג קלאָר פאר איהם אַליין. זיין לעהרע וועגען אַ הייליגע מלחמה האָט זיך צוערשט אַרויסגעוויזען אין זיין געבאָט, אז דיא מוסלמאנער זאָלען זיך פערטהיידענען גענען זייערע געגנער מיט געוועהר אין האַנד.

מיט דיא געצענדיענערס פון מעדינא האָט ער אָבערמאכט, אז זיי זאָלען זיך ניט פערבינדען מיט דיא קאָרעשימען און אַנדערע זיינע געגנער. ער האָט געהאָפט אז זיי וועלען מיט דער צייט ווער רען זיינע אנהענגער, וואָס עס איז אויך געשעהען, און ער האָט זיי ניט געריהרט. מיט דיא אידען האָט ער געשלאָסען אַ פריינד-ליכען בונד. זיי האָבען זיך פערפליכטעט צו אונטערשטיצען איהם

מיט געלד און אַנצונעהמען זיינע בעשליסע אין פּראָצעסען מיט מור-  
סולמאַנער.

יעדענפאלס האָבען זיך אלע דריי טהיילען פון דער בעפעלקער-  
רונג אין מעדינא, דיא מוסולמאַנער, אידען און געצענדיענערס,  
פערפליכטעט צו בעשיצען געמיינשאפטליך דיא שטאָרט געגען אלע  
אַנגרייפערס.

נאָר באלד האָט מאהאָמעד, וועלכער האָט געלייגט גרויסע  
האַפנונגען אויף דיא מיטוויקונג און אנערקענונג פון דיא אידען,  
זיך אַרומגעזעהען, אז ער האָט אַ גרויסען טעות געהאַט וועגען זיי.  
וויא שטאַרק דיא אידען האָבען ניט סימפאטיזירט מיט דיא האַנז-  
פען, מוסולמאַנער און אלע געגנער פון געצענדיענסט, האָבען זיי  
דאָך ניט געקענט אנערקענען מאהאָמעד'ן פאַר אַ נביא אויס דעם  
איינפאַכען גרונד, ווייל זיי האָבען גלייך געזעהען, אז ער איז אַן  
אונוויסענדער מענש, אַן עסיזארי. ער איז אזוי געווען איינגע-  
גלויבט אין זיין פראָפעטען-ראַלע, אז ער האָט נאָר ניט געהאַלטען  
פאַר נייטיג זיך צו בעקענען געהענטער מיט דיא אידישע און  
קריסטליכע הייליגע שריפטען, אויף וועלכע ער האָט זיך אָפט גע-  
שטיצט אין זיינע דרשות און נביאות. ער האָט איבערגעגעבען  
וועגען דיזע שריפטען וואָס עס איז איהם איינגעפאלען אין קאָפּ און  
האָט פערדרעהט פסוקים מיט'ן קאָפּ אַראָפּ. דיא אידען האָבען נאָ-  
טיירליך גלייך נאָך זייערע ערשטע געשפרעכען מיט דעם אַראַבישען  
פראָפעט געזעהען, אז ער ווייס נאָר פון דער ביבעל אזוי פיעל, וויא  
פיעל עס איז איהם אויסגעקומען צו הערען פון זייטיגע אונוויסענדע  
מענשען, און זיי האָבען זיך דאַרום איינפאַך אויסגעלאכט פון איהם.

דאן איז ער אין כעס געוואָרען און האָט ערקלערט מיט זיין  
געווענהליכען בלינדען גלויבען אין זיין געמליכער קראַפט: „גאָט  
האָט געשיקט דעם קאָראַן דיא אידען צו בעשטעטיגען זייערע שריפ-  
טען, אָבער זיי האָבען ניט געגלויבט.“ באלד נאָכדעם האָט ער אָנגע-  
זאָגט זיינע אנהענגער, אז זיי זאָלען ענדערן דיא זאָגענאָמע  
„קובלא“, דאָס הייסט, זיי זאָלען זיך אין זייער געבעט ניט שטעלען

מיט'ן פנים צו ירושלים, וויא ער האט פריהער געהייסען, זאגנדרן צו מעקא, וויא אלע מאהאמעדאנישע טוען עס טאקע זייט דאן. דערמיט האט ער געגעבען צו וויסען, אז ער האט זיך אין גאנצן צען אָבערזונדערט פון דיא אונגלויביגע אידען. נאָר באלד איז ער פון ווערטער און נביאות איבערגעגאנגען צו געוואלט און בלוטיגע אטאקעס אויף אידען. זיין שרעקליכע לעהרע וועגען א „הייליגע מלחמה“ איז אלץ אָפּענער און געשייטער געוואָרען. צו דיווער צייט האט ער שוין ערקלערט פאר א מצוה צו בעקעמפּען מיט'ן שווערד דיא אונגלויביגע און האט פערשפּראַכען אלע גליקען פון נאָר ערן צו דיא מוסולמאנער, וואָס וועלען פאַלען אין א שלאכט פאר דעם איסלאם. „אויב איהר וועט בעגעגענען אונגלויביגע,“ שטעהט אויסדריקליך אין קאָראַן, „זאָלט איהר קעמפּען מיט זיי ביז איהר וועט זיי ניט אויס'הרג'ענען. לייגט אַרויף קייטען אויף דיא גע-פאנגענע. גאָט וואָלט זיי געקענט אויסראַטען אָהן אייער הילפּע, אָבער ער וויל אייך אוספּרובירען. פיהרט מלחמות מיט אייערע פיינד פאר אַר אַר אַר, אָבער פאַלט ניט אָן דיא ערשטע. גאָט האָסט אָנגרייפּערס. טויטעט אייערע פיינדע, וואו איהר וועט זיי נאָר געפינען... אויב זיי וועלען אָנפאַלען אויף אייך, באַדט זיך אין זייער בלוט. אָט דאָס איז דער לויז פון דיא אונגלויבעריי... פיהרט שלאכטען מיט פיינדע ביז מען וועט שוין ניט דאַרפּען מורא האָבען פאר פערפיהרונג, ביז דער איסלאם וועט שטאַרק ווערען“.... אין דעם זעלבען קאפיטעל פון קאָראַן געפינען זיך אָבער אזעלכע פסוקים: „געברויכט ניט געוואלט געגען מענשען צוליעב זייער גלויבען. דער וועג פון ערלייזונג אונטערשיידעט זיך גענוג פון דעם וועג פון טעות.“

אום צו פערשטיין דיווען ווידערשפּרוך צווישען פסוקים פון איין קאפיטעל, דאַרף מען נעהמען אין אנבעטראכט, אז דיא הייליגע מלחמה האט מאהאמעד געפרעדיגט ניט געגען אזעלכע אונגלויביגע, וואָס גיבען זיך אונטער אַדער טרעטען ניט אַרויס געגען קאָראַן, זאָגן דערן געגען אזעלכע, וואָס שטערען די פערשפּרייטונג פון מוסולמאנער נער גלויבען. די הייליגע מלחמה איז איבריגענס נאָר געווען אַ מי-

טעל צו געווינען אנהענגער אָדער צו פערניכטען אָפענע געגנער ביז דער איסלאם וועט ווערען א שטארקער מאכט. אום צו קענען בע-קעמפפֿען דיא אונגלויביגע, האָט ער אויך אָרגאניזירט מיליטעריש זיינע אנהענגער.

דער אָנפאנג פון א הייליגע מלחמה איז געמאכט געוואָרען דעם צווייטען יאָהר פון הירושלם. עטליכע מוסולמאנער, וועלכע מאַהאָמעד האָט געשיקט שפיאָנירען אין מעקא, זיינען פלוצלונג בעפאלען א קאראוואן, וואָס איז אָנגעפיהרט געוואָרען פון 4 קאָרע-שיטען. איינעם האָבען זיי געטויטעט, איינעם איז געלונגען צו אנטלויפֿען נאָך מעקא, און 2 האָבען זיי געפאָנגען און געבראכט נאָך מעדינא. דיוע רויבערישע אטאקע איז גראדע געמאכט גע-וואָרען אין דער צייט פון דעם הייליגען מאָנאט, ווען עס האָט גע-הערשט פריעדען אין אראביען. ווען מאַהאָמעד האָט דערהערט פון דיזער אטאקע, איז ער אָנפאָנגט זעהר אין כעס געווען, וואָס מען האָט געבראָכען דעם נאציאָנאלען פריערענס־מנהג; אָבער באלד האָט ער זיך בערוהיגט און ערקלערט, אז „געצענדיגענעריי איז ער-גער וויא מאָרד.“

א מאָנאט 3 נאָך דיוער מערדערישער אטאקע און איינפאָכער רויבעריי (דיא גערויבטע זאכען האָט מאַהאָמעד אליין צוטהיילט צווישען זיינע אנהענגער) האָט דער פראָפעט אליין בעשלאָסען צו בעפאלען א גרויסען קאראוואן, וואָס דער רייכער קאָרעשיט אָב-סאָפֿיאן האָט געפיהרט פון סיריען נאָך מעקא. 950 מאן האָבען בע-גלייטעט דיוען קאראוואן, וועלכער האָט געפיהרט טייערע סחורות אויף 700 קעמלען און 100 פערד (דיא סחורות האָבען בעטראָפֿען 50.000 דינארען, דאָס הייסט אונגעפֿעהר 100,000 דאלאַר). מאַהאָמעד האָט צוזאמענגעקליבען 314 פון זיינע מוסהינסטע אנהענגער מיט 70 קעמלען און 2 פערד און איז פלוצלונג בעפאלען די קאָרעשיטען אין דעם אַאזיס בעדר אויף'ן וועג צווישען מעדינא און מעקא (אונגעפֿעהר 150 קילאָמעטער פון מעדינא). דאָס איז געוון דיא ערשטע „הייליגע“ שלאכט פון דעם פראָ-פעט. זיא האָט זיך געענדיגט מיט א זיעג פאר דיא מוסולמאנער,



ווייל דיא מעקאנער האָבען זיך גאָר ניט געריכט אויף אזא אַטאָקע און זיינען צומישט געוואָרען. דיא מייסטע פון זיי זיינען זיך צור-לאָפען אין שרעק. מאָהאַמעד'ס באַנדע האָט געפאַנגען א 50 „אונד-גלויביגע“ און אלע סחורות פון קאַראַוואַן צוזאַמען מיט דיא קעמל-לען און פערד. נאכהער זיינען זיי אַריין מיט פריידע-געשרייען אין מעדינאַ, און מאָהאַמעד האָט ערקלערט, אז דיא שלאַכט איז גע-וואונען געוואָרען דורך דיא אַריינמישונג פון 3000 מלאכים אונטער דער קאַמאַנדע פון גבריאֵל און מיכאַל. דערמיט האָט ער אַרויפ-געלייגט א געטליכען שטעמפעל אויף דיזער איינפאַכער רויבעריי. דיזע הייליגע מלחמה איז איינגענטליך געווען א רויבערישע אַטאָקע אויף א קאַראַוואַן אזוי וויא דאָס האָט זיך געפיהרט אין אַראַביען, נאָך דיא מוסולמאַנער זיינען געווען בעגייסטערט, ווייל מאָהאַמעד האָט זיי דערפאַר פערשפּראַכען דיא בעסטע פלעצער אין גן-עדן. דיא גערויבטע זאַכען האָט מען באַלד צוטהיילט. א פינפטעל איז בעשטימט געוואָרען פאַר דיא הייליגע קאַסע. מאָהאַמעד האָט פאַר זיך גענומען א שווערד און א קעמעל, דאָס איבעריגע איז פער-טהיילט געוואָרען גלייך צווישען אלע קעמפּפערס. צוויי פון דיא געפאַנגענע קאַרעשיטען האָט מאָהאַמעד געהייסען טויטען, דיא איבעריגע האָט ער געלאָזען לעבען, אום צו קריעגען פאַר זיי אויס-קויפּס-געלד.



## מאהאמעד און דיא אידען פון מעדינא.

דער רויבערישער זיעג איבער אבריסאפואן'ס קאראוואן האָט נאטירליך פערשטארקט דיא וואקסענדע מאכט פון דעם פראפעט, און פיעלע אראבען זיינען צו איהם צוגעשטאנען אין דער האַפנונג אויף אַ חלק אין ווייטערע אַזעלכע „הייליגע“ מלחמות. ער האָט זיך שוין געפיהלט אזוי שטארק, דאָס ניט נאָר האָט ער געהייסען אומבריינגען אַן אַראבישע פרוי און אַ אידען, ווייל זיי האָבען זיך אויסגעלאכט פון זיין פערזאָן און נביאות, זאָנדרען האָט בעשלאָסען צו אונטערדריקען דיא אידען אין מעדינא. ער האָט געוואָלט זיך אַפּרעכענען מיט זיי, פאַר וואָס זיי האָבען זיך ענטזאָגט צו אַנערקענען איהם פאַר אַ פראַפעט, און צו גלייכער צייט פטור צו ווערען פון געפעהרליכע געגנער.

גראַדע האָט עס געטראָפּען, אַז אין אַ פּאָאָר וואָכען נאָך דער שלאָכט אין אַאזיס בעדער איז פאַרגעקומען אַ געשלעג אין אַ פּאָר־שטאָט פון מעדינא, וועלכע איז געווען בעוואָהנט פון דעם אידישען שטאָם בני־קעיאָקא. דער געשלעג האָט זיך אָנגעפאַנגען צוליעב דעם, וואָס אַ מוסולמאַן איז בעפאַלען אַ אידישע פרוי, און האָט זיך געענדיגט מיט דעם טויט פון דיזען מוסולמאַן און פון איין איד, וואָס האָט פערטיידיגט די בעליידיגטע פרוי. מאַהאָמעד האָט זיך בענוצט דערמיט, אום צו ערקלערען קריעג דיזען אידישען שטאָם. אונגליקליכערווייזע זיינען דיא אידען אין אַראביען געווען צוטהיילט אין קליינע שטאַמען, אזוי ווי די אַראבען, און האָבען אויך אָנגעדנומען פיעלע אַראבישע מנהגים. יעדער שטאָם האָט זיך געלעבט פאַר זיך און האָט זיך נאָך ווייניג געקומערט פאַר אַנדערע. דאָרום האָבען זיך דיא אַנדערע אידישע שטאַמען ניט אָנגענומען פאַר זייערע ברודער פון שטאָם בני־קעיאָקא. דיא אידען האָבען אויך ניט געזעהען, אַז מאַהאָמעד'ס שטייגענדע מאַכט איז דיא גרעסטע געפאָהר פאַר זיי. ווען אלע אידישע שטאַמען וואָלטען זיך פער־

בונדען, וואלט מאהאָמער זיי ניט געקענט בייקומען, נאָר געגען יעדן דעם בעזונדער האָט ער שוין געהאַט גענוג מאַכט.

דיא פאָרשטאדט פון דיא בניִקעיִנאָקא איז אַרומגערינגעלט געוואָרען פון דיא מוסולמאַנער. דיא אידען האָבען בראָוו געקעמפּט, אָבער נאָך אַ 2 וואָכעדיגער בעלאַגערונג האָט זיי דער הונד גער געצוואונגען זיך אונטערצוגעבען. מאהאָמער האָט נאָר פערלאַנגט פון זיי, אַז זיי זאָלען פערלאָזען מעדינאַ, און זיי האָבען אויסגעוואנדערט נאָך סיריען.

אין אַ יאָהר אַרום איז ער אָהן שום אורזאכע בעפאלען דעם שטאָרקען אידישען שטאם בניִנאָדיר און האָט זיי אויך געצוואונגען אויסציוואַנדערען. אום זיך צו רעכטפערטיגען פאַר דיזע שערנליכע אַטאַקע אַפילו נאָך דער מאָראַל פון רויבערישע אַראַבען, האָט מאַהאָמער ערקלערט, אַז דער מלאַך גבריאַל האָט איהם אַזוי גע־הייסען טאָן. דיזען מלאַך האָט ער איבערהויפט אַלץ עפּטער אָנגעפאַנגען צו געברויכען, ווען ער פלעגט געפינען פאַר נויטיג צו געבען אַ געטליכע הסכמה אויף זיינע „הייליגע מלחמות“.

דיא לענדער פון דיא פערזאָנטע אידען האָט ער צוטהיילט צווישען דיא מאָגאָדזשירען (אויסוואַנדערער פון מעקאַ), וועלכע האָבען פריהער געלעבט אויף דער רעכענונג פון זייערע מוסולמאַנער ברידער אין מעדינאַ. ער האָט אַלזאָ פערזאָרגט זיינע אַרימע אנגעגער פון מעקאַ אויף דער רעכנונג פון דיא אידען.

דיא בערויכטע בניִנאָדיר זיינען אַוועק נאָך סיריען, נאָר אויפ'ן וועג האָבען זיי זיך אָנגעשטעלט אין דער אידישער קאָלאָניע העיבאַר, וועלכע איז צו דער צייט צוגעטראָטען צו דעם בונד פון אַראַבישע שטאַמען אונטער דער פיהרונג פון דיא קאַרעישטען. דערפאַר האָט מאהאָמער גענומען בלוטיגע ראַכע פון דעם אידישען שטאַם בניִקאַרעיוזאַ, וועלכער איז נאָך פערבליבען אין מעדינאַ. ווען מאהאָמער'ן איז געלונגען צו ברעכען דעם בונד פון דיא קאַרע־שיטען, וויא מיר וועלען עס באלד זעהען, האָט ער בעלאַגערט דיא בניִקאַרעיוזאַ אין זייער קוואַרטאַל און זיי געצוואונגען זיך אונטערצוגעבען. זיי האָבען געהאַפּט אויף דער הילפּע פון דעם אַראַבישען

שטאם אאום, מיט וועלכען זיי זיינען געווען אין פריינדליכע בע-  
ציהונגען אין פריהערע יאָהרען. דיזער שטאם האָט שוין אָבער  
אָנגענומען דעם איסלאם, און זייער אלטער פיהרער, וועלכער איז  
שטערבליך פערוואונדעט געוואָרען אין דעם קאמפף מיט דיא  
קאַרעשיטען, איז געוואָרען א וויסטער פאנאטיקער און האָט גע-  
וואָלט נעהמען ראכע פון דיא אידען דערפאר, וואָס זיי האָבען זיך  
פערבונדען מיט דיא שונאים פון איסלאם. ווען דיא בעזעגטע איי-  
דען האָבען פערלאנגט מען זאָל זיי לאָזען פריי אויסוואנדערן פון  
מעדינא אזוי וויא זייערע ברידער, דיא בני־קעניאָקא און דיא בני-  
נאדיר, האָט מאהאמעד איבערגעגעבען זייער שיקזאָל אין דיא הענד  
פון דעם פיהרער פון דיא אאוסען, ווייל ער האָט גוט געוואוסט, אז  
דיזער פאנאטישער מוסולמאן וועט זיך בלוטיג אָפערעכענען מיט זיי.  
דערמיט האָט מאהאמעד געוואָלט אראפנעהמען דיא פערזאנטוואָרט-  
ליכקייט פון זיך.

ווען מען האָט איבערגעגעבען דעם פיהרער פון דיא אאוסען,  
וועלכער האָט זיך שוין געראנגעלט מיט'ן טויט, אז דער פראָפעט  
האָט איהם געלאָזען ענטשיידען, וואָס מען זאָל טאָן מיט דיא בני-  
קאַרעזא, האָט ער גלייך בעפולען, אז אלע ערוואקסענע מענער זאָל  
מען אויסשלאכטען און אלע פרויען און קינדער פערקויפן אין  
שקלאווען. דיזער שרעקליכער בעפעהל איז גלייך אויסגעפיהרט  
געוואָרען. ביז 600 אידען האָט מען אויסגעקוילעט. בלויז איי-  
נער האָט זיך גערעטעט פון טויט דורך דעם, וואָס ער האָט אָנגענו-  
מען דעם איסלאם. איין שעהנע אידישע מיידעל האָט מען גע-  
צוואונגען אָנצונעהמען דעם איסלאם, און מאהאמעד האָט איהר  
אריינגענומען אין זיין הארעם. דיא איבעריגע אידישע פרויען און  
קינדער זיינען צוטהיילט געוואָרען צווישען דיא מוסולמאנער.  
נאָך דיזער פערניכטונג פון דיא בני־קאַרעזא האָט שוין מא-  
האמעד מעהר ניט געהאט צו פירכטען פאר אידען, און מעדינא איז  
געוואָרען א מוסולמאנער שטאָרט אונטער זיין אונבעשרענקטער  
הערשאַפט.

### דער קאמפף מיט דיא קאָרעשיטען.

אין דער צייט, ווען מאהאָמער האָט געזוכט צו בעפעסטִיגען זיך אין מעדינא נאָך דער רויבערישער אטאקע אויף אבו סאָפֿיאַן'ס קאָ-ראַוואַן אין אַאָזיס בעדר, האָבען די קאָרעשיטען נאָטירליך געזוכט זיך אָבצורעכענען מיט איהם און זיינע נאָכפאלגער. זיי האָבען בע-שטימט אַ טרויער-צייט אין מעקא אזוי לאַנג ביז מאהאָמער וועט ניט בעזיענט ווערען. אַבֿרסאָפֿיאַן, וועמען עס איז געלונגען צו רעטען זיך נאָך זיין ניעדערלאַגע אין בעדר, האָט צוזאַמענגעקליבען 3000 מאַן מיט 200 פערד, אום צו זיין זיכער געגען דיא אנהענגער פון מאהאָמער אין מעדינא. אויסער דעם האָבען דיא קאָרעשיטען זיך פערבונדען מיט עטליכע געצענדיענערשע שטאַמען.

דעם 24טען יאנואַר, 625 (דעם דריטען יאָהר נאָך הירושא) איז ריוע מחנה צוגעקומען צו די בערג אָכאָד לעבען מעדינא. מאַהאָמער האָט ניט געוואָלט ווארטען ביז דיא מעקאַנער וועלען איהם בעלאַגערען אין מעדינא און האָט בעשלאָסען צו פרובירען מזל אין אַן אָפּענער שלאַכט. ער איז ארויס סך הכל מיט 700 מוסולמאַנער און 300 מעדינער אַראַבען, וועלכע האָבען נאָך ניט אַנערקענט דעם איסלאַם, נאָר האָבען זיך פערבונדען מיט איהם אין דיא אינטערע-סען פון דער שטאָדט. נאָר ביי נאכט האָבען זיך דיא געצענדיע-נערס שטילערהייט אָבגעטראָגען, און מאהאָמער איז בלויז געבלי-בען מיט זיינע אנהענגער געגען דיא גרויסע מאַכט פון דיא קאָ-רעשיטען.

דער פערראַטה פון דיא געצענדיענערס האָט איהם ניט אָבגע-האַלטען. איהם איז געלונגען צו פערנעהמען זעהר גוטע פאָזיציאַ-נען אויף דיא בערג, זאָ דאָס אָנפאַנגס האָבען דיא מוסולמאַנער צו-ריקגעשטויסען אַן אטאקע פון דיא קאָרעשיטען, אָבער שליסליך האָט זיך ריוע שלאַכט געענדיגט זעהר טרויעריג פאר דעם פראָפּעט. ער אַליין איז לייכט פערוואונדעט געוואָרען אין געזיכט און אין קניע און איז אַריינגעפאלען אין אַ קאַנאַווע. עס האָט געפעהלט אַ

האָר, אז ער זאָל זיך אַבטראָגען צום דעם מלאך גבריאֵל, וועלכער האָט זיך דיזען מאָל ניט בעוויזען מיט זיינע מחנות ענגלען. ווען א צופאל וואָלט דאָ ניט געהאַלפּען דעם פּראָפּעט, וואָלט וואהר־שיינליך געווען אַן ענדע פון זיין איסלאַם און עס וואָלט געבליבען אַן אנדענקען אָן איהם אין אַראַבישע לעגענדען.

נאָר זיינע אנהענגער האָבען איהם אויפגעהויבען א צובלוטיג טען און אוועקגעטראָגען אין א זיכערען אָרט, וואו דיא לעבעדיג געבליבענע מוסולמאַנער האָבען איהם אַרומגערינגעלט. זיין אַנקעל האַמזא, א זעהר מוטהיגער און פעהיגער קריעגער, איז געטויטעט געוואָרען צוזאַמען מיט 70 מוסולמאַנער. אין דיא רייחען פון דיא זעגרייכע קאַרעשיטען האָט זיך פערשפּרייטעט א קלאַנג, אז מאַ-האַמעד איז געטויטעט געוואָרען. אַבורסאַפּיאַן איז דאָן צוגעריטען צו א פּאָזיציאַן פון דיא מוסולמאַנער אונטער דער קאַמאַנדע פון אַמאַר און האָט אויסגעשריען: „איז עס אמת, אז מאַהאַמעד איז טויט?“ „ער לעבט און וועט נאָך אייך דערלאַנגען פעפּער!“ האָט אַמאַר געענטפערט. „אויב אזוי, וועלען מיר זיך נעכסטען יאָהר צוזאַמענטרעפּען אין בעדר!“ האָט אַבורסאַפּיאַן אויסגערופּען, און איז אוועק צו זיין לאַגער.

אַבורסאַפּיאַן'ס פרוי, וועלכע האָט בעגלייטעט דיא קאַרעשיט-טען צוזאַמען מיט אנדערע פרויען, האָט אין דער זעלבער צייט בע-גאַנגען א שוידערליכע טהאַט. אזוי וויא איהר פאָטער איז געטוי-טעט געוואָרען פון מאַהאַמעד'ס אַנקעל האַמזא ביי דער רויבערישער אַטאַקע אין דעם אַזאזיס בעדר, האָט זיא זיך יעצט א וואָרף געטאָן אויף זיין טויטען קערפּער, האָט אויפגעשניטען זיין בויך, האָט אַרויסגעריסען זיין לעבער און עס אויפגעפרעסען רויעהייט! ... אַנ-דערע פרויען האָבען אָבעשניטען ביי דיא געטויטעטע מוסולמאַנער דיא נעזער און אויערען און געמאַכט דערפון האַלזבענדער! ... אַט אזוי ווילד זיינען נאָך דיא אַראַבען געווען אין יענער צייט.

דיא קאַרעשיטען האָבען ניט אויסגענוצט זייער זיעג צו פער-יאָגען מאַהאַמעד'ן פון מעדינאַ. דאָס האָט איהם גערעטעט פון א געגליכען אונטערזאַנג. זיי האָבען זיך צוריקגעקעהרט נאָך מעקאַ,

דיינקענדיג נעכסטען יאָהר צו קומען מיט אַ גרעסערע מאַכט און מאַכען אַ סוף פון דיאָ מוסולמאַנער.

מאַהאַמעד האָט זיך בענוצט דערמיט, אום אויפצומונטערן זיינע נידערגעשלאָגענע אנהענגער. ער האָט ניט בעוווּזען מוטא אין דער זער שלאַכט. ער האָט געטרָגען 2 שטאַרקע-פּאַנצירען, וועלכע האָבען איהם גערעטעט פון טויט, און ער איז אַריינגעפאלען אין דער קאַנאווע אײנפאַך אויס שרעק. נאָר ווען דיאָ קאַרעשיטען האָבען אָנגעפאַנגען זייער מאַרש צוריק, איז ער אַרויס מיט זיינע טרייעסטע אנהיינגער כלומרשט נאָכצויאָגען זיך נאָך דיאָ שונאים. אין דער ווירקליכקייט אָבער איז ער פערבליבען דריי טעג צווישען דיאָ בערג און האָט זיך צוריקגעקעהרט נאָך מעדינאַ. וועגען זיין נידערהאַנגע האָט ער זיך אַרויסגעדריעהט מיט פּאָלגענדען תירוץ: „זאָ לאַנג איהר האָט מיר געפאַלגט, האָט איהר געזיענט; אָבער וויאָ נאָר איהר האָט אויס געמיינע האַבזוכט ניט געהערט דעם ווי-לען פון גאָט און דיאָ בעפעהלע פון זיין שליח, האָט איהר געקראָגען דיאָ פערדיענטע שטראַף, און אייערע פיינדע האָבען געזיענט. נור גאָט איז באַרמהערציג, ער האָט שוין פערגעבען אייערע זינד און וועט ניט דערלאָזען, אַז איהר זאָלט אונטערגעהן.“

זיינע ווערטער וועגען דיאָ „געמיינע האַבזוכט“ האָבען זיך בע-צויגען אויף דעם פאַל, ווען דיאָ מוסולמאַנער, וועלכע האָבען צו-ריקגעשטויסען דיאָ ערשטע אַטאַקע פון דיאָ קאַרעשיטען, האָבען אָנגעפאַנגען צו רויבען זייער לאַגער. דיאָ „גלויביגע“ האָבען זיך אזוי „פערטיעפט“ אין דיזער רויבעריי, אַז זיי האָבען ניט בעמערקט, וויאָ דער שונא האָט זיך צוזאַמענגעקליבען זיי צו פּעריאָגען. מען רעכענט, אַז דאָס איז טאַקע געווען דיאָ הויפט-אורזאַכע פון מאַהאַ-מעד'ס נידערהאַנגע אין דיזער שלאַכט לעבען דיאָ בערג אָפּבאָר.

אום נאָך מעהר אויפצומונטערן זיינע אנהענגער, האָט ער עס געהייסען אין נאָמען פון מלאַך גבריאל בעפאלען דעם אירישען שטאַם בני-נאָדיר. דעם נעכסטען יאָהר איז זיין מאַכט אזוי גע-וואַקסען, אַז ער האָט שוין געקאָנט צוקומען צום אַזאָים בעדר מיט

1500 „הייליגע“ קריענערס, אום דאָרט צו געבען אַ שלאָכט דיא קארעשיטען, וויא עס איז אָבעמאַכט געווען מיט אַבוֹסאַפּיאַן. נאָר דאָרט האָבען זיי אָנשטאַט שונאים געפונען אַ פּריעדליכען יריר. דיא קארעשיטען זיינען ניט געקומען, ווייל זיי האָבען זיך געקליבען אויסצופיהרען אַ גרויסען פּלאַן געגען דיא מוסולמאַנער. זיי האָבען זיך נעמליך פערבונדען מיט דריי גרויסע געצענדירענערשע שטאַמען און מיט דיא אידען פון דער קאַלאָניע העיבאַר, וואו עס האָבען זיך געפונען פיעלע פון דיא פּעריאַנטע בני־נאָדיר. אַבוֹסאַפּיאַן, דער פיהרער פון דיזען בונד, האָט צוזאַמענגעקליבען אַ גרויסע מחנה צו בעלאַגערען מעדינאַ. נאָר אין דיזער געפעהרליכער לאַגע איז מאַד האָמערד'ן צו הילפע געקומען אַ פערס מיט דעם נאָמען סאַלמאַן, וועלכער האָט לאַנג געדיענט אין דיא פּערסישע אַרמעע און איז ענדליך געפאַנגען און פּערקויפט געוואָרען אין שקלאוועריי צו איי־נעם פון דיא אַראַבען אין מעדינאַ. ווען סאַלמאַן האָט אָנגענומען דעם איסלאַם, האָט מען איהם בעפרייט. ער האָט דערפאַר זעהר טריי געדיענט דעם פּראָפּעט. וויא נאָר מען האָט זיך דערוואוסט אין מעדינאַ וועגען דיא גרויסע אַרמעע וואָס אַבוֹסאַפּיאַן האָט צו־זאַמענגעקליבען, איז דיזער פערס אַוועק צו מאַהאָמערד'ן און האָט איהם געגעבען אַ פּלאַן צו בעשיצען דיא שטאָרט מיט גראָבענס און ערד־פּעסטונגען אַרום. דיא אַראַבען האָבען נאָר ניט געוואוסט פון אַזעלכע בעשיצונגס־מיטלען, נאָר מאַהאָמערד האָט גלייך איינגעזעהען דיא גרויסע נוצען פון אַזעלכע בעפּעסטיגונגען און האָט געהייסען זיינע נאָכפאָלגער אויספיהרען דעם פּערסישען פּלאַן.

ווען דיא קארעשיטען זיינען אין 627 צוגעקומען צו מעדינאַ, זיינען זיי ניט ווייניג ערשטוינט געווען, ווען זיי האָבען זיך אָנגעד־שטויסען אויף גראָבענס און ברוסטווערק. זיי האָבען פרובירט אַרי־בערגעהן דיא גראָבענס, אָבער זיי זיינען שנעל פּעריאַנט געוואָרען. זיי האָבען דאָן בעשלאָסען צו בעלאַגערען דיא שטאָרט, נאָר אזוי וויא זיי האָבען ניט מיטגענומען גענוג פּראָוויאַנט פאַר אַזעלכע גרויסע מחנות, האָבען זיי אין עמליכע וואָכען אַרום געמוזט אין גאַנצען אָפּטרעטען.



מאהאמעד איז דארום פערבליעבען דער הערשער פון מעדינא,  
און זיין נאנצע מאכט האָט ער בענוצט, אום זיך אָפצורעכענען מיט  
דיא אירען, וועלכע האָבען געהאָלפּען דיא קאָרעשיטען. דאָן האָט  
ער עס אומגעבראכט דעם נאנצען שטאם בני־קאָרעיוזא. וויא עס איז  
ערקלערט געוואָרען אין פאָריגען קאפיטעל.



## מאהאמער'ס נצחון אין מעקא.

אין פריהלינג פון נעכסטען יאהר האָט מאהאָמער ערקלערט, אז ער האָט געזעהען אין חלום, דאָס ער איז אוועק נאָך מעקא בער טען גאָט און דאָס מען האָט איהם דערלאנגט דיא שליסלען פון קאאבאטעמפעל. דאָרום האָט ער געהייסען זיינע אנהענגער איהם נאָכפאלגען נאָך מעקא, אום איינפאך צו בעטען גאָט. מעהר וויא שווערדען האָט ער זיי ניט געהייסען מיטנעהמען, דען דער צוועק פון דיזען מאַרש איז געווען א פירליכער און רעליגיעזער. עס איז נאָך גראַדע געווען דיא צייט, ווען אַראבען האָבען עס געהאלטען פאַר זייער הייליגע פפליכט ניט צו בעפאלען און ניט צו רויבען, ווען אין מעקא האָט מען געפראוועט דיא געצענדיענערשע צערעמאָניעס לכבוד דעם גרויסען פריהלינגסיום טוב האַדזשא.

1500 גלויביגע האָבען נאָכגעפאלגט דעם פראָפעט. ווען זיי זיינען צוגעקומען צום גרענעץ פון דער הייליגער פריעדענסגעגענד האַרעביא, האָט מאהאָמער געשיקט זיין איידעם אַסמאן נאָך מעקא מיט א פאַרשלאַג זיי אַריינצולאָזען אין קאאבאטעמפעל פיר רעליגיעזע צוועקען, און דערפאַר וועלען זיי זיך פערפליכטען מעהר ניט צו בעפאלען דיא קאראוואנען פון דיא קאַרעשיטען. נאָך לאַנגע פערהאַנדלונגען האָט מאהאָמער בעשלאָסען אַנצונעהמען דיא פאַרדערונג פון דיא קאַרעשיטען, אז דיא מוסולמאנער זאָלען זיך צוריקציהען פון מעקא, נאָר נעכסטען יאהר וועט מען זיי דערפאַר ערלויבען בעזוכען דעם קאאבאטעמפעל. אַסמאן און אנדערע הייסע מוסולמאנער האָבען פראָטעסטירט געגען דיזען ערנידעריי גענדען פאַרשלאַג און האָבען געבעטען מאהאָמער'ן ער זאָל ניט אַנ-דערס פאַרדערן גלייך צו בעזוכען דעם קאאבאטעמפעל; אָבער ער האָט געזעהען, אז ער איז נאָך ניט שטאַרק גענוג געגען דיא קאַרעשיטען און אנדערע געצענדיענערס און ער האָט דאָרום זעהר דיפלאָמאַטיש געשלאָסען פריעדען מיט זיינע הויפטגעגנער אויף צעהן יאהר.

מאהאמער האָט אונטערגעשריעבען דעם אָבמאַך מיט דיא קאַרעשיטען, אָבוואָהל מען האָט איהם אין דיזען דאקומענט ניט אנערקענט פאר א פראָפּעט, וואָס עס האָט זעהר געערגערט זיינע אנהענגער. דער איינציגער וואָס האָט איהם אונטערשטיצט אין דיזען דיפּלאָמאַטישען שריט איז געווען דער קלונער און געלאסענער אברבעקר.

אזוי וויא מאהאמער איז יעצט זיכער געווען, דאָס דיא קאַרעשיטען וועלען איהם שוין ניט אָנגרייפּען, האָט ער זיך אַ לאָז געמאָן איינצונעהמען שוואכע שטאַמען און בעזאָנדערס דיא עטליכע אידישע קאַלאָניעס, וועלכע האָבען זיך געפונען צום נאָרד פון מעדינא. דיא אידען האָבען זיך וויעדער ניט פערבונדען צוזאַמען, און יעדער קאַלאָניע בעזונדער האָט זיך פערטהיידניגט אין א טהורם. דער רעזולטאַט איז געווען, אז זיי האָבען זיך אַלע געמוזט אונטער געבען. מען האָט ביי זיי צוגענומען זייער גאַנצען פערמעגען, נאָר זיי אליין האָט מען געלאָזען אויסוואנדערען נאָך סיריען מיט זייערע פרויען און קינדער.

נאכדעם וויא דיא אידען פון דער קאַלאָניע חייבאַר האָבען זיך געמוזט אונטערגעבען, האָט אַ אידישע טאַכטער מיט דעם נאָמען זעינאַב בעשלאָסען צו נעהמען נקמה פון דעם פראָפּעט זעלבסט, ווייל איהר גאנצע משפּחה איז אויסגעשלאַכטעט געוואָרען פון דיא מוסולמאַנער. זיא האָט זיך אָנגעגעבען פאר אַ בעקעהרטע צום איסלאַם און האָט געשיקט מאהאמער'ן אַלס געשאַנק אַ געקוילעטען באַראַן, וועלכען זיא האָט בעשמירט מיט אַ שטאַרקע גיפּט. דער פראָפּעט האָט גראַדע איינגעלאָדען צו זיך עטליכע געסט צו אַן אבענדרשפּייז און האָט געהייסען אויך דערלאָנגען דעם פערגיפּטע-טען באַראַן צום טיש. נאָר ווען ער האָט אַריינגענומען אין מויל אַ ביסען, האָט ער גלייך דערפיהלט עפעס אַ ביטערען טעם און האָט עס אויסגעשפּיענען. איינער פון דיא געסט, וועלכער האָט אַרונ-טערגעשלאָנגען אַ ביסען, איז באַלד אויסגעאָנגען.

זייט דער צייט האָט מאהאמער געקערנקט. ער האָט צוגע-שריעבען זיין לעצטע קראַנקהייט און טויט דעם סם פון דער אידי-

שער פרוי. וויא האָט זיך אַלזאָ דאָך אָבגערעכענט מיט דעם פראָג פּעט פאַר דיא אויסשלאַכטונג פון איהר פאַמיליע און פאַר דיא צרות, וואָס אַלע אידען אין אַראַביען האָבען פון איהם געליטען. דיא קאַרעשיטען האָבען געהאַלטען וואָרט. אין פריהלינג פון נעכסטען יאָהר, אַלזאָ 7 יאָהר נאָך מאַהאָמעד'ס פליטה פון מעקא, האָבען זיי איהם געלאָזען בעזוכען דעם קאַאבאָט-עמפּעל צוזאַמען מיט 2000 נאָכפּאָלגער. אָבער מעהר וויא דריי טעג האָט מען איהם ניט ערלויבט צו פערבלייבען אין מעקא.

אין דער צייט איז זיין מאַכט אזוי גרויס געוואָרען, אז ער האָט געשיקט 3000 סאָלדאַטען אונטער דער קאָמאַנדא פון זיין אראָפּ-טירטען זוהן זעיד נאָך סיריען, אום צו בעקעהרען דיא דאָרטיגע אַראַבען און אנדערע איינוואָהנער. נאָר ניט ווייט פון דיא זידלי-כע ברעגעס פון טויטען ים (ים המלח) האָבען זיי זיך צוזאַמענגע-שטויסען מיט דער ארמעע פון דעם גריכישען קייזער העראַקליוס, וועלכער האָט בעזעעגט דיא פערסישע ארמעען. דיזער צוזאַמענ-שטויס איז געווען זעהר אָן אונגליקליכער פאַר מאַהאָמעד'ס „היי-ליגע“ קריענערס. נאכדעם וויא זעיד און אנדערע קאָמאַנדירען זיינען געפאלען טויט אין דער שלאַכט, זיינען דיא איבעריגע זיך צולאָפּען.

אום אָפּצושוואַכען דעם שלעכטען איינדרוק פון דיזער ביטער-רער נידערלאַגע, האָט מאַהאָמעד אַרויסגעשיקט, וויא ער האָט עס געוועהנליך געטאָן אין אזעלכע פעלע, זיינע אנהענגער געגען שוואַכע שטאַמען אין אַראַביען. זיי האָבען זיך מייסטענס אונטערגעגעבען פריערליך, און מאַהאָמעד איז אַלץ ווייטער אנערקענט געוואָרען אַלס גאָט'ס שליח.

אין מעקא זעלבסט האָט ער געקראָגען אַלץ מעהר אנהענגער. פיעלע האָבען איבערהויפּט ניט געוואָלט איינרייסען מיט איהם, זעהענדיג וויא זיין מאַכט שטייגט אַלץ אין אַלע אנדערע טהיילען פון אַראַביען. דערמיט ערקלערט זיך דער מערקווירדיגער פונקט, דאָס אין 630 יאָהר האָבען דיא קאַרעשיטען ניט נאָר אריינגעלאָזען מאַהאָמעד'ן אין מעקא, נאָר האָבען אנערקענט זיין אויבערמאַכט

און איהם געלאָזען צושטערען אלע געצקעס אין דעם קאאבא-טעמ' פּעל. ער האָט זיך בענוצט מיט געוויסע שטריימיגקייט וועגען דעם אָפּמאך מיט דיא קאָרעשיטען און איז אַרויס מיט אַ מחנה פון 10,000 מאַן געגען מעקא. פיעלע איינוואָהנער פון דער היי-ליגער שטאָרט זיינען אַרויס איהם צו בעגריסען אויפ'ן וועג און צו ערקלערען, אז זיי נעהמען אָן דעם איסלאם. אפילו אברסאָפּיאן, וועלכער איז געשיקט געוואָרען פון דיא קאָרעשיטען צו פּערהאַנדלען מיט דעם פּראָפּעט, האָט זיך בעקעהרט צום נייעם גלויבען. דיא איינוואָהנער פון מעקא האָבען אַלואָ קיין אַנדער ברירה ניט געהאַט, וויא אַריינצולאָזען דעם פּראָפּעט מיט זיין ארמעע און צו אַנערקענען איהר פאַר זייער אויבערהאַר. דיא מייסטע איינוואָהנער האָבן בען אויך גלייך אָנגענומען דעם איסלאם.

מאהאמעד איז דאָן 7 מאָל אַרומגעריטען אויף זיין קעמעל אַרום דעם קאאבא-טעמפּעל, האָט זיך 7 מאָל צוגעריהרט מיט זיין שטעקען צום הייליגען שטיין און האָט געהייסען פּערניכטען אלע געצקעס אין טעמפּעל און אין דיא הייזער. דיא געצענדיענערס, וועלכע האָבען דערזעהען, אז זייערע אָבגעטער זיינען אונשערליך, האָבען שוין קיינע צערעמאָניעס ניט געמאַכט מיט דיא געצקעס. נאָכהער האָט ער ערקלערט, אז אלע מענשען זיינען גלייך פאַר גאָט און אז זייער הייליגסטע פּפליכט איז צו בעשיצען און צו פּערשפּרייטען דעם איסלאם.

דאָס איז געווען דער גרעסטער טריאומף אין זיין לעבען. בלויז 8 יאָהר נאָך דער פליטה, ווען זיין לעבען איז געווען אין געפּאָהר, איז איהם געלונגען ניט נאָר אַריינצומאַרשירען מיט צעהן טויזענד אנהענגער אין מעקא, זאָנדערן צו ווערען איהר אַנערקענטער הער-שער. קיין טראָפּען בלוט איז ביי דיזער מערקווירדיגער איבער-קעהרענעס ניט פּערגאַסען געוואָרען. זיינע אנהענגער האָבען ווירקליך געקענט גלויבען, אז דאָס איז אַ נס, אז אין דיזער ווייכ-טיגער היסטאָרישער פּאַסירונג שטעקט אַלעאָס האַנד און אז מאַ-האמעד איז גאָט'ס שליח.

### מאָהאַמעד'ס זיעג איבער דיא בעדואינען און טויט.

נאָר אין מעקא איז מאהאמעד ניט פערבליבען. ער האָט ער-קלערט, אז ער וויל לעבען און שטארבען צוזאמען מיט זיינע נאָכ-פאָלגער פון מעדינא. דאָס האָט ער אָבער ניט געטאָן אויס ליעבע צו זיי, זאָנדערן ווייל ער האָט פערשטאנען, אז אין מעקא איז ער נאָך ניט אין גאנצען זיכער, דען עס זיינען נאטירליך פערבליבען פיעלע זיינע שונאים און פערבאָרגענע געצענדיענערס. ער האָט דאָ ארויסגעציגט אַ קלאָרע בערעכנונג און אַ דיפּלאַמאַטישע האַנדלונג, מיט וועלכע ער האָט זיך אויסגעצייכענט אלץ מעהר, וואָס מעהר ערפאָלג ער האָט געהאַט אין זיינע אונטערנעמונגען און מלחמות. זיינע נביאות האָט ער פערבונדען מיט פאָליטישע בע-טראַכטונגען און אויסרעכנונגען זייט ער איז געוואָרען דער הער-שער פון מעדינא און אַ קריענספיהרער. אָנפאַנגס איז ער געווען אַ טרויערער מיט אַ קרענקליכער פאַנטאַזיע און מיט האַלוצינאַציאָנען, נאָך ביסלעכווייז איז ער געוואָרען אַ געשיקטער פאָליטיקער און דיפּלאַמאַט. זיין רעליגיעזע לעהרע, וועלכע האָט אין זיך גלייך פון אָנפאַנג ענטהאַלטען אַ פאָליטישע שטרעבונג צו פּעראַייניגען אלע אַראַבען, איז געוואָרען אַן אימפּעריאַליסטישע. רעליגיאָן איז דאָ געגאנגען האַנד אין האַנד מיט אַ נייע שטאַטליכע אָרגאַניזאַ-ציאָן, און דער פראָפּעט פון איסלאם איז צוגלייך געוואָרען אַ קריענספיהרער, אַ פאָליטישער הערשער, אַ דעספאָט.

אין דעם איז בעשטאַנען דער גרונד פון מאהאמעד'ס מערק-ווירדיג שנעלען ערפאָלג זייט זיין ערשטע „הייליגע מלחמה“ אין אַאזיס בעדר, וועלכע איז אייגענטליך געווען אַן איינפאַכער רויר בערישער אָנפאַל אויף אַ קאַראַוואַן, וויא עס איז אויבען ערקלערט געווען.

אַ שלאַכט האָט אויך ענטשיעדען דיא פערשפרייטונג פון איסלאם צווישען דיא בעדואינען, דיא אַראַבען פון דער וויסטענעס, וועלכע מאהאמעד האָט צו רוחע געלאָזען דיא גאנצע צייט. זיי

האָבען אָבער אַליין אָנגעפאָנגען דעם קאַמפּף. גראַדע ווען מאַהאַד מער האָט זיך געקליבען אין וועג פון מעקא נאָך מעדינא, זיינען אָנגעקומען בעריכטען, אז דער שטאַרקער פערבאַנד פון בערואינער שטאַמען אונטער דעם נאָמען על־חאַוואַזין האָט צוזאַמענגעקליבען גאַנצע 20.000 מאַן געגען דעם פּראָפּעט. דיזע שטאַמען האָבען פערנומען אַ גרויסע געגענד אין דער וויסטענעס ביז דיא גרענעצען פון דער מעקאַנער פּראָווינץ. זייער וויכטיגסטע שטאָרט איז געווען טאַאיף, ניט ווייט פון מעקא. לעבען דיזען פּלאַץ האָבען זיך אויס־געשטעלט 20.000 בערואינען, נאָך וועלכע עס האָבען געפּאָלט זייערע פרויען, קינדער און מאַסען בהמות.

מאַהאַמער איז אַרויס געגען זיי מיט 12.000 אנהענגער, צוויי־שען וועלכע עס זיינען שוין אויך געווען אַ פּאָר טויזענד פון מעקא. דיא שלאַכט איז געווען אַ לאַנגע און אַ ברענענדע, אָבער דיא בערואינען האָבען שליסליך געמוזט זיך אָפּטראָגען, איבערלאָזענדיג אין מאַהאַמער'ס הענד זייער לאַגער מיט 6000 פרויען און קינדער, 24000 קעמלען, מאַסען שעפּסען און פיעלע ווערטהפּאָלע זאַכען. דיא בהמות און זאַכען האָט ער צוטהיילט צווישען זיינע אנהענגער (דעם גרעסטען טהייל האָט ער געגעבען דיא מעקאַנער, אום זיי בעסער צוצוציהען אויף זיין זייט), אָבער דיא פרויען און קינדער האָט ער צוריקגעשיקט אָהן אויסקויפּס־געלט, אום צו צייגן גען זיין גוטסקייט דיא בערואינען, וועלכע ער האָט נאָטירליך גע־וואונשען וואָס שנעלער צו בעקעהרען. דאָ האָט ער וויעדער אַרויס־געצייגט זיינע דיפּלאָמאַטישע פעהיגקייטען. אייניגע בערואינער פיהרער האָט ער אונטערגעקויפט מיט געשאַנקען, אַנדערע האָט ער געטרויסט און ווייך געמאַכט מיט גוטע רייד. ווען ער האָט צוריק־געקעהרט דיא בערואינער פרויען און קינדער, איז דער קאָמאַנדיר פון דיא על־חאַוואַזינען אַזוי בעגייסטערט געוואָרען פאַר דעם פּראָ־פעט, אז ער האָט גלייך אָנגענומען דעם איסלאַם.

אַזוי איז מאַהאַמער געוואָרען דער הערשער פון אַראַביען. ווען ער איז געקומען אין מעדינא נאָך דעם זייענדיג איבער דיא בערואינען, האָט ער זיך שוין געפיהלט אַזוי שטאַרק, אז ער האָט צוזאַמענגעקליי־

בען אן ארמעע פון 30.000 מאן און ערקלערט, אז ער טרעט ארויס געגען דיא ביזאנטישע אימפעריע. נאך ווען ער איז צוגעקומען צום גרענעץ פון סיריען, האָט ער זיך פלוצלונג אָבגעשטעלט און האָט נאָר אָפגעמאַכט מיט עטליכע בעדואינער שטאַמען אויף דעם סיני האַלב-אינזל, אז זיי זאָלען אנערקענען זיין אויבערמאַכט אָנ-שטאַט דיא אויבערמאַכט פון דעם ביזאנטישען קייזער העראַקליוס. מען רעכענט, אז דיא אורזאכע, ווארום ער האָט זיך צוריק געקעהרט נאָך מעדינא אנשטאַט צו בעפאלען סיריען, וויא ער האָט עס געפלאַנעוועט, איז געווען, ווייל ער האָט זיך געפיהלט שטערבליך קראַנק. ער האָט מורא געהאַט צו שטעלען אין קאָן זיין גאַנצע שווער-ערוואַרבענע מאַכט אין א קאַמפף מיט דיא גריי-כען און איבערהויפט מיט דיא קריסטען. מען זאָגט, אז ער האָט געפיהלט, דאָס עס בלייבט איהם שוין ניט לאַנג צו לעבען. אין דער צייט פלעגט ער עס אָפט דערמאָנען, אז זיין קראַנקהייט האָט ער צו פערדאָנקען דער פערגיפטונג פון דער אירישער פרוי זעינאַב. יעדענפאַלס, ווען ער איז געקומען דעם נעכסטען יאָהר אין מעקא, האָט ער שוין גערעכענט, אז דאָס איז זיין לעצטע רייזע. ער האָט צוזאַמענגעקליבען זיינע פיהרער און האָט פאַר זיי געהאַל-טען אַ דרשה, אין וועלכער ער האָט זיך אזוי וויא געזעגענט מיט זיי און מיט דער וועלט. ער האָט זיי איבערגעגעבען נאָך אַ מאָל דיא הויפט-געבאָט פון איסלאם און זיי אָנגעזאָגט צו לעבען אין פריעדען און אחדות, זיך אויף אימער צו ענטזאָגען פון גאָלד הדם און זיך גוט צו בעגעהען מיט זייערע פרויען און שקלאווען. געענדיגט האָט ער מיט דיא ווערטער: „יעצט האָב איך ערפילט אלעס וואָס עס איז מיר בעשטימט געווען אייפצוטאָן.“

ווען ער איז צוריק געקומען אין מעדינא, האָט ער זיך שוין גע-פיהלט אזוי שוואַך, אז ער האָט בעשטימט אַברעקערן פאַר זיין שטעלפערטרעטער און איז פערבליבען אין דער הויז פון זיין געלעב-טעסטער פרוי יאָאישא. מיט יעדען טאָג איז איהם אַלץ ערגער גע-וואָרען. אייניגע פון זיינע יונגע פערעהרער האָבען איהם געוואַלט ערקלערען פאַר גאָט'ס זוהן, אָבער ער האָט זיך ענטזאָגט דערפון



און געזאגט: „גאט האט קיין זוהן, איך בין בלויז א מענש, וויא אלע אנדערע.“ דיא יעניגע, וואָס האָבען געטרויערט וועגען זיין קראַנקהייט און נאָהענטען טויט, האָט ער איין מאָל געטרויסט מיט דיא ווערטער: „איך זעה, אז מיין טויט יאָגט אויף אייך א שרעק; אָבער האָט דען איינער פון דיא פריהערע פראָפעטען אויבגי גע-לעבט? איהר מוזט אלזאָ וויסען, אז עס וועט קומען דער טאָג, ווען איך וועל זיך שוידען מיט אייך און אוועק צו אַלאָה, מיין הערר.“ נאָך דיזע רייד האָט ער בעפוילען צו בעפרייען אלע זיינע שקלאָווען און צו פערטהיילען זיין געלט צו אַרימע. אין זיין קאסע האָט מען אָבער געפונען בלויז 6 דינארען, וואָס עס האָט געצייגט, אז דער הערשער איבער אַראַביען איז געשטאָרבען אן אַרימאָן, וויא ער איז געבאָרען געוואָרען. וויא ווייט מען ווייס, האָט ער זיך קיינמאָל ניט געיאָגט נאָך רייכטהימער פאר זיך. זיין גרעסטע שוואַכקייט איז געווען זיין לייעבע צו פרויען נאָך דעם טויט פון האַרדיושא. ער האָט אַליין ערקלערט: „מעהר פון אלעס אין דער וועלט האָב איך לייעב געהאט פרויען און פערפיומען, אָבער אמת'ע ענטציקונג האָב איך נאָר געפונען אין געבעט.“ ער איז אויסגעגאָנגען דעם 7טען אָדער דעם 8טען יוני, 632טען יאָהר, ווען ער איז אלט געווען 63 יאָהר. אין מעדינא האָט ער אלזאָ געלעבט 10 יאָהר, אָבער אין די-זער קורצער צייט האָט ער איינגעפלאַנצט דעם איסלאַם כמעט אין גאנץ אַראַביען, וויא מיר האָבען דאָס שוין אויבען געזעהען.

## דער קארטאן.

יעצט וועלען מיר ווארפען א בליק אויף מאהאמעד'ס גייסטיגע ווערק, אויף דעם קארטאן, דיא ביבעל פון אלע מוסולמאנער. על-קארטאן בעדייטעט בוך; אבער דאס איז ניט א געוויינליכער בוך, זאגערן דער אויסדרוק פון איסלאם (פון געטליכען ווילען). דיא מוסולמאנער גלויבען, אז יעדעס וואָרט אין דיוען בוך איז דירעקט דיקטירט פון גאָט דורך מאהאמעד'ס מויל און אז אלעס צוזאמען איז דיא געטליכע וואהרהייט זייט דיא וועלט איז בעשאפען גע-וואָרען.

אין דער ווירקליכקייט אָבער איז נאָר אַ טהייל פון קארטאן דיקטירט געוואָרען פון מאהאמעד'ן זעלבסט אין פערשיעדענע ציי-טען פון זיין פראָפעטען-קאָריערע און אונטער פערשיעדענע אומ-שטענדען. זיינע שילער האָבען פערשריעבען, וואָס ער האָט גע-זאָגט. נאָך זיין טויט האָט מען געפונען טהיילען פון זיינע נביאות און דרשות פערשריעבען אויף פארמעט, לעדער, פאלמבלעטער און זאָגאר אויף דיא שולטער-ביינער פון שעפסען. אייניגע שילער האָ-בען פערצייכענט איינפאך, וואָס זיי האָבען זיך געקאָנט דערמאָנען פון דעם פראָפעט'ס ווערטער. מאהאמעד זעלבסט האָט ניט גע-זאָרגט וועגען אַ ריכטיגע צוזאמענשטעלונג פון זיינע פראָפעצייהונ-גען און אויפקלעהרונגען. נאָר אַ קורצע צייט נאָך זיין טויט האָט מען געפונען פאר נייטיג צוזאמענצוקלייבען אלע פערצייכענטע נביאות, און אברבעקער, דער ערשטער חאליף (שטעל-פערטרעטער פון פראָפעט) האָט זיך דערמיט פלייסיג בעשעפטיגט. עס איז העכסט וואהרשיינליך, אז דער קלוגער און דיפלאָמאטי-שער מענש האָט עפעס געענדערט און פערגלעט געוויסע פסוקים פון קארטאן. דיא ענדליכע צוזאמענשטעלונג פון קארטאן אין דער פארמע, וויא ביי היינט צו טאָג, איז געמאכט געוואָרען אין דער צייט, ווען אָסמאַן איז געווען חאליף.

דיא צוזאמענשטעלונגען פון קארטאן איז אָבער אַהן שום מעט-

האָדע און אָרדנונג. דער קאָראַן איז אַ מיט־מאַש פון פּסוקים, וועלכע ווידערשפּרעכען זיך גאנץ אָפּט. מען דאַרף זיין אַ בלינדער פּאַנאַטיקער צו זעהען אין דיווען בוך ניט נאָר גאָט'ס ווילען, זאָגן דערן אפילו דעם געדאַנקען־אויסדרוק פון אַ מענשען מיט אַ קלאָר רען פערשטאַנד. דער בוך איז צוטהיילט אין 114 סוראס אָדער קאַפיטלען, אָבער אָהן שום צוזאַמענהאַנג. אייניגע קאַפיטלען זיינען זעהר לאַנג, אַנדערע פערנעמען בלויז עטליכע ציילען. דיא פאָרמע פון דיא פסוקים איז אַ פאָעטישע (מאהאמעד איז געווען אַ פאָעטישע נאטור), און מאַכע ענדיגען זיך זאָגאר מיט גראַמען. דיא רעדאקטאָרען פון קאָראַן זיינען וואהרשיינליך אַליין צו מיט געוואָרען פון דיא ווידערהאַלונגען און ווידערשפּריכע, וועלכע זיי האָבען געפונען פערצייכענט אַלס דיקטירונגען פון פראָפּעט, און אזוי וויא זיי האָבען בלינד געגלויבט, אז יעדער וואָרט איז אַ געט־ליכע אָפּענבאַרונג, האָבען זיי אַלעס איבערגעשרייען, וויא זיי האָבן בען עס געקראָגען אונטער דער האַנד, איבערלאָזענדיג דיא מוסול־מאַנער צו מאַכען פּשט'לעך און פּלפּולים וועגען דיא מיינונג פון יעדען פסוק און יעדען וואָרט. וועגען קאָראַן האָט מען טאקע מיט דער צייט אָנגעשרייעבן אזוי פיעל בערג מיט קאָמענטאַרען, וויא וועגען דיא ביבעל.

נאָך זייער אינהאַלט זיינען אייניגע טהיילען פון קאָראַן איינ־פאַך פאַנטאַסטישע בילדער, וויא צום ביישפּיעל דיא שילדערונגען וועגען דיא „רוזשינען“ אָדער בעשעפּעניסען, וועלכע שוועבען אין דער לופט; אַנדערע ענטהאַלטען אַלגעמיינע מאָראַל־דרשות אזוי וויא אין דיא ביכער פון אַנדערע פראָפּעטען און איבערהויפּט אזוי וויא אין אַלע רעליגיעזע לעהרען, און דיא איבעריגע זיינען פול מיט ווידערהאַלונגען וועגען דיא ספּעציעלע פונקטען פון מאָהאַמעדא־ניזמוס.

וועגן דיווע פונקטען וועלען מיר דאָ זאָגען עטליכע ווערטער. אויף אייניגע פון זיי איז שוין אָנגעדייטעט געוואָרען אין דיא שילדערונגען איבער זיין לעבען און קאַמפּף.

דער צענטראל פונקט פון איסלאם איז : „קײן גאָט אויסער אַללאַה, און מאַהאָמעד איז זײַן פּראָפּעט.“ קאָראַן איז פול מיט ווידערהאַלונגען וועגען דיא איינהייט פון גאָט. דערמיט איז מאַהאָמעד'ס לעהרע א שטרענג מאָנאָטעאיסטישע. אין דער 112-טער סורא ערקלערט ער : „גאָט איז איינער. ער עקזיסטירט אייביג. קײנער איז נישט גלײַך צו איהם.“ דאָך האָט ער נישט נאָר אנערקענט דיא געגענמאַכט פון טײוועל נאָך דיא פערסיש-אידישע בעגריפע, זאָנדערן אויך נאָצע מחנות פון מלאכים און שדים. נאָר זײערע אויפמאָונגען זײנען נישט בעשטימט. דיא פסוקים וועגען דעם טײוועל זײנען צומישט און ווידערשפרעכענדיג.

מאַהאָמעד נישט זיך נישט אַרויס פאר דעם ערשטען גרינדער פון איסלאַם. אין עטליכע פסוקים, וועלכע זײנען צורואַרפען אין פער-שיעדענע סוראס, ערקלערט ער : „אַנפאַנגס האָבען אַלע מענשען גע-האַט אײן גלױבען, נאָר נאַכהער האָבען זיך צווישען זיי אָנגעפאַנגען רעליגיעזע שטײטען... איסלאַם איז דיא רעליגיע פון נח, אברהם, משה און יעזוס... זאָג : מיר גלױבען אין גאָט, און דאָס וואָס ער האָט ענטדעקט צו אברהם, ישמעאל, יצחק, יעקב און דיא 12 שבטים. מיר גלױבען אין דיא הייליגע ביכער, וועלכע משה יעזוס און דיא נביאים האָבער ערהאַלטען פון הימעל...“

אַלס אַן אַראַב און אַ חאַניף מיט נאַציאָנאַלע שטרעבונגען האָט ער בעזאָנדערס פערעהרט דעם ביבלישען פאַטריאַרך אברהם ! דעם גאַנצען איסלאַם האָט ער אַרויסגעשטעלט אַלס, אברהם'ס רעליגיע, פון וועלכער ער האָט נאָר אַזוי פיעל געוואוסט, וויא ער האָט עס געהערט פון דיא חאַניפּען. אין אייניגע פסוקים שטעלט ער אַרויס דיזע גאַנצ-אונבעשטימטע רעליגיע געגען דיא אידישע און קריסט-ליכע, וויא צום ביישפּיעל : „אברהם איז נישט געווען אַ איר און נישט אַ קריסט, ער איז געווען אַ רעכט גלױביגער, אַ מוסולמאַן, אַ פער-עהער פון אַזוי גאָט... דיא אידען און דיא קריסטען זאָגען : נעהמט אָן אונזער גלױבען, אויב איהר ווילט גערעכטעט ווערען. ענט-פער זיי : מיר אנערקענען דעם גלױבען פון אברהם, וועלכער האָט

זיך אָבערזאָגט צו דיענען צו געצקעס און האָט זיך נאָר געבוקט צו איין איינציגען גאָט.

אינטערעסאַנט זיינען דיא פסוקים, אין וועלכע ער ענטפערט דיא אונגלויביגע אין איסלאם. אין איין אָרט פון קאָראַן ערקלערט ער: „ווען מען רעדט איין דיא אונגלויביגע אָנצונעהמען גאָט'ס וואָרט, ערווידערען זיי: „מיר פאָלגען דעם גלויבען פון אונזערע עלטערן. אָבער דארפן זיי דען אויך פאָלגען, ווען זייערע עלטערן זיינען געווען אין פינסטערניס און אירטהום?“ דעם זעלבען אָר גומענט, וועלכען מען קען אָנווענדען געגען יעדען אַלטען גלויבען, ווידערהאָלט ער כמעט מיט דיא זעלבע ווערטער אין פערשיעדענע סוראס. אין איין סורא ווענדעט ער זיך צו דיא יעניגע, וואָס האָבען פערלאָנגט נסים פון איהם, מיט דיזע ווערטער: „דיא פריהערע פראָפּטען האָבען געצויגט וואונדער, און דיא אונגלויביגע האָבען זיי דאָך געטויטעט... נסים זיינען אין גאָט'ס מאַכט. ער צייגט זיי אייך ניט, ווייל ווען איהר וואָלט זיי געזעהען, וואָלט איהר אויך געבליבען אין אייער אונגלויבען... ווען מיר וואָלטען אַראָפּגעשיקט מלאכים פון הימעל, ווען טויטע וואָלטען גערעט, וואָלטען זיי אויך ניט געגלויבט... ווען זיי וואָלטען געזעהען וויא דער הימלישער געזעל פאלט אויף זייערע קעפּ, וואָלטען זיי נאָר געזאָגט דאָס זיינען געדיכטע וואָלקענס... יעדעס פאָלק האָט צוריקגעשטויסען זיינע נביאים — אלע דיזע פעלקער זיינען אונטערגעגאנגען. זיי האָבען גערופען גאָט'ס שליחים: שווינדלער, און זיי זיינען אומגעקומען... אויך פריהער האָט מען זיך אויסגעלאַכט פון גאָט'ס דיענער, אָבער דער סוף איז געווען א ביטערער פאַר דיא אַפלאַכערס.“

אין קאָראַן זיינען צוויייהט פערשיעדענע פסוקים, אין וועלכע דיא אונגלויביגע-ווערען געסטראשעט מיט דיא שרעקליכסטע שטראַפּען פון גאָט... קוריעז איז אויך דער פסוק, וואו מאהאמעד ענטפערט זיינע געגנער, וועלכע האָבען איהם אויפגעוואָרפען, דאָס ער פרעדיגט אין דער אַראַבישער פאָלקסשפראַך (קיין אנדערע האָט ער

איבערהויפט ניט געקענט): „ווען מיר וואָלטען איבערגעגעבען דעם איסלאם אין אַן אונגעקאנטע שפּראַך, וואָלטען זיי געשריען: „ווארום האָט ער ניט דייטליך ערקלערט?“

דער זאָנדרערבארסטער טהייל פון קאָראַן איז דיא לעהרע וועגען דעם זאָגענאנטען פאַטאַליזמוס. מאהאָמעד האָט געמליך געפּרע־ דיגט, אַז דער שיקזאַל פון יעדען מענשען איז פאַראויס בעשטימט פון גאָט אליין. דיזע לעהרע איז אָבער זעהר צומישט און אונדייט־ ליך, דען ווען מען זאָל איהר פיהרען צו לאַגישע שליסע, בלייבט דעם מענשען זעלבסט גאָר ניט צו טאָן, אום צו ענדערן זיין שיקזאַל. שטרייטיגקייטען וועגען דיזען וויכטיגען פונקט פון דער מאהאמע־ דאנער רעליגיאָן האָבען געפיהרט צו דער ערשטער פערטהיילונג פון מוסולמאנער און דיא סעקטען פון סוניטען און שיאיטען.

אין איין סורא שטייט אזוי געשריבען: „גאָט האָלט אין זיינע הענד דיא שליסלען פון דאָס פערבאָרגענע. ער ווייס אלעס, וואָס עס קומט פאַר אויף דער ערד און אין דער טיפעניס פון ים. אַ בלעטעל פאַלט ניט פון אַ בויס אָהן זיין וויסען. עס איז ניטאָ קיין קערנדעל אויף דער ערד, וואָס זאָל ניט זיין פערשריעבען אין גאָט'ס בוך...“ אין אַן אנדער סורא ערקלערט ער: „ניט איהר האָט גע־ טויטעט דיא פיינדע פון איסלאם, זיי זיינען געפאַלען אונטער דעם שווערד פון אלמעכטיגען. ניט דו, מאהאמעד, ביזט אָנגעפאַלען אויף זיי, זאָנדערן גאָט, אום צו צייגען זיין שוין. יעדעס פאַלק האָט זיין בעשטימטען שיקזאַל, מען קען איהם ניט אַפלייגען, ניט שנעלער מאַכען.“

ניט אכטענדיג אויף דיזען פאַטאַליזמוס, אנערקענט מאהאָמעד דאָך דעם פרייען ווילען פון יעדען מענשען. דער פרייער ווילען איז אָבער, נאָך זיין לעהרע, בעשרענקט אויף דעם מענשען'ס אינערליכע מאָראַל און אויף זיין טרייהייט צו גאָט'ס געבאָט. דער מענש קען טאָקע ניט ענדערן דעם שיקזאַל, וועלכער איז בעשטימט פון אויבען, אָבער ער האָט דאָך דיא פרייהייט צו בלייבען גוט אָדער שלעכט, גלויביג אָדער אונגלויביג.

אויף דיזער ווייזע האָט ער זיך אַרויסגעדערהט פון דעם שטענ־

דיגען ווידערשפרוך צווישען דער געטליכער השגחה, וועלכע בע-  
שטימט און בעזארגט אלעם אויף דער וועלט, און דעם פרייען ווי-  
לען פון מענשען. אזוי וויא ער איז ניט געווען א פילאזאף און  
זיינע אנהענגער האָט ער נור געלערנט צו גלויבען בלינד, צו זוכען  
דיא גרעסטע בעפרידיגונג אין תפילות און צו קויפען זיך א זיכערן  
פלאץ אין גן-עדן דורך פינקטליכע אויספיהרונגען פון אלע פאָר-  
שריפטען אין קאָראַן פאר א גוטען מוסולמאן, האָבען זיי זיך גאנץ  
ווייניג געקיימערט וועגען פילאזאפישע חקירות און האָבען זאָגאר ניט  
געזעהען דעם אָפּענעם ווידערשפרוך אין זיין לעהרע וועגען פאטא-  
ליזמוס און וועגען דיא שטראפען אָדער בעלוינונג פאר מענשליכע  
האנדלונגען.

אין איין סורא ווערט ערקלערט: „דער מענש איז ארומגערינג-  
געלט מיט מלאכים, וועלכע ביימען זיך שטענדיג. נאָט האָט זיי  
געהייסען בעוואַרען דעם מענש. ער געהמט צו זיין הילפע נאָר דאן,  
ווען דער מענש ווערט פערדאָרבען.“ נאָר וויא אזוי א מענש קען  
פערדאָרבען ווערען אָהן נאָט'ס צושטימונג און ווארום איהם קומט א  
שטראף, ווען נאָט האָט פאָראויס אלעם בעשטימט — דאָס זוכט  
מאָהאָמעד נאָר ניט צו ערקלערען.

אויך זוכט ער ניט צו ערקלערען, וויא אזוי דער טייוועל קען  
האָבען אזא מאכט איבער מענשען, אז זיי זאָלען טאָן שלעכטעס,  
ווען נאָט וויל, אז זיי זאָלען טאָן גוטעס און ווען ער האָט איבער-  
הויפט בעשטימט זייער שיקזאל בשעת זיי ווערן געבאָרען.

נאָר וויא באַלד מאָהאָמעד האָט אנערקענט דעם פרייען ווילען  
פון מענשען און דיא גרויסע פערדארבענדע ווירקונג פון טייוועל  
אויף מענשען, טראָץ דער געטליכער בעשטימונג פון אלעם, וואָס  
עס פאסירט און דאָרף פאסירען אין דער וועלט, האָט ער שוין גע-  
מוזט קומען צו דיא געווענהליכע לעהרען פון אלע רעליגיאָנען וועגען  
א גן-עדן פאר גוטע און פרומע און א גיהנם פאר שלעכטע און אונ-  
גלויביגע. דאָ האָט זיך זיין קרענקליכע פאנטאזיע פאנאָנדערנע-  
לאָזען. אייגענטליך האָט ער אין זיינע שילדערונגען וועגען גיהנם,  
גן-עדן, לעצטען געריכט און איבערהויפט וועגען דעם לעבען אויף

יענער וועלט קאפירט דיא פארשטעלונגען פון פערסען, אידען און קריסטען, נאָר ער האָט דיא בעלוינונגען אין גן־עדן געמאַכט אנציי־ הענדער דורך פערשפרעכונגען צו בעפרידיגען געוועהנליכע מענש־ ליכע ליידענשאַפטען. ער האָט איינפאַך בעשריעבען דעם גן־עדן אַלס אַ פרעכטיגען גאָרטען, וואו דיא גלויביגע וועלען לעבען איי־ ביג אין קערפערליכע פערגניגען צוזאַמען מיט שעהנע און רייצענדע מיידלעך, דיא זאָגענאָנטע הורי...

אַזא גן־עדן האָט פאַלשטענדיג געשטימט מיט דיא בעגריפע און בעגעהרען פון דיא אַראַבען און איבערהויפט פון דיא אַזיאַטען. דאָ־ רום האָט דער מאַהאָמעדאניזמוס געהאַט אַזא שטארקע צוציהונגס־ קראַפט פאַר זיי. אַזוי וויא מאַהאָמעד האָט פערשפּראַכען אַלע גליי־ קען פון גן־עדן יעדען מוסולמאַן, וואָס וועט פאַלען אין אַ שלאַכט מיט אונגלויביגע, — דאָס וואָס ער האָט גערופען „הייליגע מלחמה“, וויא עס איז שוין ערקלערט געוואָרען אין אַ פאַריגען קאָפיטעל — זאָ זיינען דיא פאַנאַטישע מוסולמאַנער גערן געגאַנגען ריזיקירען מיט זייער לעבען אויף דעם בעפעהל פון זייערע האַליפען.

דיא בעגייסטערונג פון דיא אַראַבען פאַר דעם איסלאַם איז גע־ ווען אַזוי גרויס, אַז אין אַ קורצער צייט האָבען זיי מיט דער מאַכט פון שווערד פערשפּרייטעט זייער גלויבען איבער גאַנץ וועסט און צענטראַל אַזיען, איבער טהיילען פון אינדיען און כינאַ, איבער גאַנץ נאָרד־אַפריקאַ, פון וואַנען אַ טהייל פון זיי האָט זיך אַריינגעריסען אין שפּאַניען און האָט געסטראַשעט צו פערפלייצען אייראָפּאַ. אַלע קריסטליכע פעלקער פון אייראָפּע האָבען געמוזט קעמפּפּען יאָהר־ הונדערטע געגען דיא מוסולמאַנער וועלט, וועלכע איז ריעזיג גע־ וואַקסען ניט נאָר אין צאָהל, זאָנדערן אויך אין קולטור.

וואָס מען זאָל ניט דענקען וועגען מאַהאָמעד'ן ועלכסט און זיין רעליגיעזע לעהרע, וויא זיא איז אויסגעדריקט אין קאָראַן, נאָר זי־ כער איז עס יעדענפאַלס, אַז אונטער דעם איינפלוס פון איסלאַם האָבען דיא אַראַבען גייסטיג אויפגעלעבט, האָבען אויפגערודרט דיא גאַנצע וועלט און האָבען אויך פיעל געווירקט אויף דעם פראַַ־



גרעס אין אייראָפּא. דיא הויפּשטערט פון דיא מוסולמאנער  
מלוכות, ספעציעל באַגראַד און קאַרדאָווא, זיינען געוואָרען דיא  
צענטערס פון בילדונג און ציוויליזאציע אין מיטעלאַטער, און פון  
דיזע צענטערס האָט זיך צוגאָסען אַ ליכט איבער אייראָפּא, וועלכע  
איז דאן בעדעקט געווען מיט דיא פינסטערע וואַלקענס פון קא-  
טאליציזמוס.

ע נ ד ע.

# קאטאלאג

פון דער

אינטערנאציאנאלער ביבליאטעק פערלאג קאמפ.

פרייז.

קולטור געשיכטע, 8 בענדער, 1000 זייטען, 100 בילדער, שיין געבונד- דען, פרייז יעדער באנד..... 75 ס.		
דיא געשיכטע פון דער גרויסער פראנצויזישער רעוואלוציאן, 3 טהיילען אין איין באנד, שיין געבונד- דען..... 75	"	"
יציאת מצרים, מיט איין קארטע פון מצרים..... 15	"	"
אריסטאטעל, זיין ביאגראפיע..... 10	"	"
וואס הייסט נאציאן — זיינען אידען א נאציאן?..... 10	"	"
נאט, מענש און טייוועל, דראמע אין 4 אקטען..... 25		
אפיע..... 10	"	"
זיזאק ניוטאן..... 10		
..... 15	"	"
..... 15		

י. גארדיין.

ISBN:0-657-11478-2

00-510